

கொள்கை விளக்கக் குறிப்பு
மாற்றுத் திறனாளிகள் நலத்துறை
2012 – 2013

முன்னுரை:

தமிழகத்தில் மாற்றுத் திறனாளிகளுக்கு நலத்திட்டங்களை அளிப்பதில் இந்த அரசு எப்போதும் முன்னுரிமை அளித்து வருகிறது.

மாற்றுத் திறனாளிகளுக்கான நலத்திட்டங்களை சிறப்பாக செயல்படுத்த 1993ஆம் ஆண்டிலேயே இந்த அரசு ஊனமுற்றோருக்கான தனி இயக்ககத்தை சமூக நல இயக்ககத்திலிருந்து பிரித்து ஏற்படுத்தியது. மேலும், 1994 ஆம் ஆண்டு முதன் முறையாக மாற்றுத் திறனாளிகளுக்கென விரிவான மாநிலக் கொள்கையையும் வெளியிட்டுள்ளது. இத்துறை ஊனமுற்றோர் (சம வாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம், 1995-ன்படி ஊனமுற்றோருக்கான மாநில ஆணையர் அலுவலகமாக 1999ஆம் ஆண்டு நிலை உயர்த்தப்பட்டு, இந்திய ஆட்சிப் பணி நிலையிலுள்ள உயர் அலுவலர் ஊனமுற்றோருக்கான மாநில ஆணையராக நியமிக்கப்பட்டார்.

மாற்றுத் திறனாளிகள் சமூகத்தில் ஏனையோருக்கு இணையாக வாழ உதவும் வகையில் தமிழக அரசு அவர்களுக்கென பல கொள்கைகளை வகுத்தும், திட்டங்களைத் தீட்டியும், அமல்படுத்தி வருகிறது. இதற்கென அரசால் பல திட்டங்கள் அறிவிக்கப்பட்டுள்ளன.

மாற்றுத் திறனாளிகளுக்கான தடையற்ற சூழ்நிலை:

மாண்புமிகு முதலமைச்சர் அவர்களின் சீரிய தலைமையின் கீழ் முந்தைய ஆட்சிக் காலத்தில் சென்னைப் பெருநகர் பகுதி வளர்ச்சிக் கட்டுப்பாடு விதிகளில் உரிய மாறுதல்களைச் செய்து மாற்றுத் திறனாளிகள் எல்லா இடங்களுக்கும் சிரமமின்றி சென்றுவர கட்டட விதிமுறைகளில் மாற்றம் செய்து 2003ஆம் ஆண்டிலேயே ஆணை வழங்கியுள்ளது.

தேவையான சட்டத் திருத்தங்களின் மூலம், தமிழகத்தின் மாநகராட்சிகள், நகராட்சிகள், ஊராட்சிகளின் கட்டட விதிகளில் சாய்வுதளம் மற்றும் தேசிய கட்டட விதியின்படி கழிப்பிடங்கள் மற்றும் மின்தூக்கிகளை அமைக்க தேவையான மாற்றங்கள் கொண்டுவர இந்த அரசு நடவடிக்கை எடுத்து வருகிறது.

மாற்றுத் திறனாளிகளுக்கு வேலை வாய்ப்பினை அதிகப்படுத்துதல்:

வேலைவாய்ப்பில் மாற்றுத் திறனாளிகளுக்கு மூன்று விழுக்காடு இட ஒதுக்கீட்டை உறுதி செய்வதில் இவ்வரசு முனைப்புடன் உள்ளது. இதற்கென அரசு தலைமைச் செயலாளரின் தலைமையின் கீழ், பல்துறை செயலாளர்களைக் கொண்ட ஒரு குழு இவ்வரசால் அமைக்கப்பட்டு, அனைத்து அரசுப் பணிகளிலும் மூன்று விழுக்காடு இட ஒதுக்கீடு நடைமுறைப்படுத்துவதைக் கண்காணிக்கிறது. இதன்படி ஒரு கூட்டம் நடத்தப்பட்டு, தொடர் நடவடிக்கை எடுக்கப்பட்டு வருகிறது.

மாண்புமிகு தமிழக முதலமைச்சர் அவர்களின் உத்தரவின்படி மாற்றுத் திறனாளிகளுக்கு சிறப்புப் பயிற்சிகள் அளிக்கப்பட்டு, தனியார் துறையில் பணியமர்த்த முயற்சிகள் மேற்கொள்ள இவ்வரசு நடவடிக்கை எடுத்து வருகிறது. அனைத்து மாவட்டங்களிலும் தன்னார்வ தொண்டு நிறுவனங்கள் மூலம் தங்கும் வசதியுடன் கூடிய தொழிற்பயிற்சிகள் வழங்க நடவடிக்கை எடுக்கப்பட்டு வருகிறது.

அரசின் முன்னுரிமைத் திட்டங்கள் பின்வருமாறு:

- * உடல் அவயங்கள் மற்றும் அதன் செயல்பாட்டுக் குறைபாடுகள் ஏற்படுவதைத் தடுத்தல்;
- * குழந்தைகளின் உடற் கூறுபாடுகளின் குறைகளை ஆரம்ப நிலையிலேயே கண்டறிந்து சிகிச்சை அளித்தல்;
- * மறுவாழ்வுப் பணிகளை மேற்கொள்ளுதல்;
- * சிறப்புக் கல்வி அளித்தல்
- * மறுவாழ்வுப் பணிகளுக்கென நிபுணர்களை ஆயத்தம் செய்தல் / தயார் படுத்துதல்;
- * உதவி உபகரணங்களை வழங்குதல்;
- * கல்வி, வேலைவாய்ப்புக்கான பயிற்சி மற்றும் வேலைவாய்ப்பு வழங்கி பொருளாதார மேம்பாடு அடையச் செய்தல்;
- * தடையற்ற சூழ்நிலையை ஏற்படுத்துதல்; மற்றும்
- * சமூகப் பாதுகாப்பு.

முன்னுரிமை திட்டங்களை நடைமுறைப்படுத்துவதற்கு எடுக்கப்படும் நடவடிக்கைகள்:

- * மாற்றுத் திறனாளிகள் பற்றிய புள்ளி விவரங்களை தொகுத்தல்.
- * கட்டமைப்பு வசதிகளை ஏற்படுத்துதல்.
- * சலுகையுடன் கூடிய கட்டாய ஆரம்ப கல்வி அளித்தல்
- * தொழிற் பயிற்சி வழங்கி தனியார் நிறுவனங்களில் வேலைவாய்ப்பினை ஏற்படுத்துதல் மற்றும்;
- * விழிப்புணர்வை ஏற்படுத்துதல்.

மாநிலத்தில் மாற்றுத் திறனாளிகளின் எண்ணிக்கை

2001ஆம் ஆண்டு மத்திய அரசால் மேற்கொள்ளப்பட்ட மக்கள் தொகை கணக்கெடுப்பின்படி, இந்தியாவில் 2,19,06,769 மாற்றுத் திறனாளிகள் உள்ளனர். அதில்

தமிழகத்தில் மட்டும் 16,42,497 மாற்றுத் திறனாளிகள் உள்ளதாக கண்டறியப்பட்டது.

2011ல் எடுக்கப்பட்ட மக்கள் தொகை கணக்கெடுப்பிலிருந்து தமிழகத்திலுள்ள மாற்றுத் திறனாளிகள் பற்றிய சரியான புள்ளிவிவரம் விரைவில் எதிர்பார்க்கப்படுகிறது.

2. மாற்றுத் திறனாளிகள் (சம வாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம், 1995ன் அமலாக்கம்:

தேசிய அளவில் மாற்றுத் திறனாளிகள் (சம வாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம், 1995ஐ அமல்படுத்துவதில் தமிழ்நாடு இதர மாநிலங்களை விட முன்னிலை வகித்து வருகிறது.

மாற்றுத் திறனாளிகளுக்கு சம வாய்ப்பு அளிக்கவும், அவர்களை சமுதாயத்தில் ஒருங்கிணைத்து அவர்களின் உரிமைகளைப் பாதுகாக்கவும், சமுதாய வாழ்க்கை நிலையில் அவர்கள் முழு பங்கேற்பதை உறுதி செய்யவென மாற்றுத் திறனாளிகள் (சம வாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம், 1995 இயற்றப்பட்டது. மாற்றுத்

திறனாளிகளுக்கான மாநில ஆணையர் நியமனம் செய்யப்பட்டு, அவர் மாற்றுத் திறனாளிகள் (சமவாய்ப்புகள், உரிமைகள் பாதுகாப்பு மற்றும் முழுபங்கேற்பு) சட்டம், 1995ஐ அமல்படுத்தப்படுவதை கண்காணிப்பதுடன், மாற்றுத் திறனாளிகள் நலத்துறையின் துறைத் தலைவராகவும் செயல்பட்டு வருகிறார்.

3. மாற்றுத் திறனாளிகள் நலனுக்கென பணியாற்றும் தன்னார்வ தொண்டு நிறுவனங்களுக்கு அங்கீகாரம் மற்றும் பதிவுச் சான்றிதழ்கள் வழங்குதல்:

அ) மாற்றுத் திறனாளிகளுக்கான சிறப்புப் பள்ளிகளுக்கு அங்கீகாரம் வழங்குதல்:

தமிழ் நாடு அங்கீகாரம் பெற்ற தனியார் பள்ளிகள் சட்டம், 1973ன் படி, மாற்றுத் திறன் படைத்த மாணவ, மாணவிகளுக்கென நடத்தப்படும் தனியார் சிறப்புப் பள்ளிகளுக்கு மாற்றுத் திறனாளிகளுக்கான மாநில ஆணையரால் சிறப்புப் பள்ளி துவக்க அனுமதி ஆணையும், பின்னர் சிறப்புப் பள்ளிக்கான அங்கீகாரமும் வழங்கப்படுகிறது. இதுவரை 294 நிறுவனங்கள் அங்கீகாரம் பெற்றுள்ளன.

ஆ) மாற்றுத் திறனாளிகளுக்கான தொண்டு நிறுவனங்களை, மாற்றுத் திறனாளிகள் (சம வாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம் 1995ன் கீழ் பதிவு செய்தல்:

மாற்றுத் திறனாளிகள் நலனுக்கென பல்வகையான சேவை புரிந்து வரும் அரசு சாரா நிறுவனங்கள் அனைத்தும் மாற்றுத் திறனாளிகள் (சமவாய்ப்புகள், உரிமைகள் பாதுகாப்பு மற்றும் முழு பங்கேற்பு) சட்டம், 1995-ன் கீழ் பதிவு செய்தல் மிகவும் அவசியமாகும். மாற்றுத் திறனாளிகளுக்கான மாநில ஆணையர், இச்சட்டத்தின் பிரிவு 52ன் கீழ் அரசு சாரா நிறுவனங்களை பதிவு செய்ய அதிகாரம் படைத்தவராவார். இதுவரை 185 நிறுவனங்கள் பதிவு செய்து சான்றிதழ்கள் பெற்றுள்ளன.

இ) மனநோயினால் பாதிக்கப்பட்டவருக்கான மறுவாழ்வு மையங்கள் பதிவு :

மனநோயினால் பாதிக்கப்பட்ட நபர்களுக்கான மறுவாழ்வு மையங்களை நடத்துவதற்கென, தமிழ்நாடு மனநோய் மறுவாழ்வு மையங்களுக்கான பதிவு விதிகள், 2002 பிறப்பிக்கப்பட்டது. இவ்விதிகளின்படி மனநோயினால்

பாதிக்கப்பட்டோருக்கான மறுவாழ்வு மையங்கள் அவசியம் பதிவு செய்தல் வேண்டும். இவ்விதியை தவறாமல் கடைபிடிப்பதன் மூலம் மனநோயினால் பாதிக்கப்பட்டோருக்கான தகுதியற்ற மறுவாழ்வு மையங்கள் ஆரம்பிப்பதை தடுப்பதுடன், அரசின் அங்கீகாரமானது பொதுமக்கள் மத்தியில் அந்த நிறுவனங்கள் பற்றி சரியாக கணிக்கவும் உதவுகிறது.

4. மாற்றுத் திறனாளிகள் உரிமைக்கான ஐக்கிய நாடுகள் இணக்க ஒப்பந்தம்:

மாற்றுத் திறனாளிகளின் உரிமைக்கான ஐக்கிய நாடுகளின் இணக்க ஒப்பந்தத்தில் இந்தியா 30-3-2007 அன்று கையொப்பம் இட்டு 3-5-2008 முதல் நடைமுறைக்கு கொண்டு வரப்பட்டுள்ளது. இந்த இணக்க ஒப்பந்தத்தில் சம வாய்ப்பு, பாகுபாடு இன்மை மற்றும் சட்டத்தின் முன் சமமான அங்கீகாரம், சுதந்திரம் மற்றும் தனி மனித பாதுகாப்பு, தடையற்ற சூழ்நிலை, சுய நடமாட்டம், சுதந்திரமான வாழ்வு, சுகாதாரம், வேலை வாய்ப்பு மற்றும் கல்விக்கான உரிமை, அரசியல் மற்றும் கலாச்சார நடவடிக்கைகளில் பங்கேற்பதில் உறுதி செய்தல் போன்றவை உள்ளடங்கியுள்ளன. ஐக்கிய நாடுகள் இணக்க ஒப்பந்தத்தில் குறிப்பிடப்பட்ட பல

கருத்துகளை இந்தியா ஏற்றுக்கொண்டு, மாற்றுத் திறனாளிகளுக்கு வசதி, வாய்ப்புகளை ஏற்படுத்தி அதன் மூலம் அவர்கள் சுயமரியாதையுடன் வாழ வழிவகை செய்கிறது. ஐக்கிய நாடுகள் இணக்க ஒப்பந்தத்தில் உள்ள பல உயரிய நோக்கங்களை நடைமுறைப்படுத்திட இவ்வரசு தொடர்ந்து பல நடவடிக்கைகளை எடுத்து வருகிறது.

5. தேசிய அறக்கட்டளை:

புறஉலக சிந்தனையற்றவர்கள் (ஆட்டிசம்), மூளைமுடக்குவாதம், மனவளர்ச்சி குன்றிய தன்மை மற்றும் பல்வகை பாதிப்புக்குள்ளான நபர்களுக்காக தேசிய அறக்கட்டளைச் சட்டம், 1999ல் அறிமுகப்படுத்தப்பட்டது. அதன் மூலம் அவர்கள் சுயமாகவும், சார்ந்துள்ள சமுதாயத்துடன் ஒருங்கிணைந்து வாழவும் வழிவகை செய்வதை உறுதி செய்வதைக் கொள்கையாகக் கொண்டுள்ளது. மாவட்ட ஆட்சித் தலைவர்களைத் தலைவராகக் கொண்டு **‘உள்ளூர் அளவிலான குழுக்கள்’** அமைக்கப்பட்டு தேசிய அறக்கட்டளையின் திட்டங்கள் செயல்படுத்தப்பட்டு வருகின்றன. விழிப்புணர்வு ஏற்படுத்துதல், பாதுகாவலர்களை நியமித்தல், தொண்டு நிறுவனங்களுக்கு தேசிய அறக்கட்டளை பற்றி

எடுத்துரைத்தல் மற்றும் தேசிய அறக்கட்டளையின் முக்கிய நோக்கங்களை பரப்புதல் ஆகிய நடவடிக்கைகளை மேற்கொள்ளவென ஒவ்வொரு ஆண்டும் ரூ.10,000/- ஒவ்வொரு உள்ளூர் அளவிலான குழுவிற்கும் வழங்கப்படுகிறது. இதுவரை தமிழகத்தில் 32 உள்ளூர் அளவிலான குழுக்கள் அமைக்கப்பட்டுள்ளன.

6. மாற்றுத் திறனாளிகளுக்கான தேசிய அடையாள அட்டை, மருத்துவச் சான்றிதழுடன் கூடிய புத்தகம்

1) ஊனத்தின் சான்றிதழ் வழங்க எளிய நடைமுறை:

தமிழகத்திலுள்ள, தகுதி வாய்ந்த அனைத்து மாற்றுத் திறனாளிகளுக்கும், தேசிய அடையாள அட்டைகளை வழங்கும் பணிக்கு இவ்வரசு முக்கியத்துவம் அளித்துள்ளது.

தமிழக அரசு, தமிழ் நாடு மாற்றுத் திறனாளிகள் (சமவாய்ப்புகள், உரிமைகள் பாதுகாப்பு மற்றும் முழு பங்கேற்பு) விதி, 2002ல் சில திருத்தங்களை 17.06.2011ல் வெளியிட்டுள்ளது. இதன் இரண்டாவது அத்தியாயத்தில் செய்துள்ள திருத்தத்தின்படி, தகுதியுள்ள மாற்றுத்திறனாளிகள் அனைவருக்கும் ஊனத்தின் சான்றிதழ் பெறுவதற்கு நடைமுறைகள் எளிமைப்படுத்தப்பட்டுள்ளது.

இதன்படி, அரசு மருத்துவமனைகள், அரசு ஆரம்ப சுகாதார நிலையங்கள், அரசு நிறுவனங்கள், உள்ளூர் மருத்துவமனைகள் ஆகிய இடங்களில் பணிபுரிந்துவரும் மருத்துவர்கள் மருத்துவச் சான்றிதழ் அளிக்கும்வகையில் நடைமுறைகள் எளிதாக்கப்பட்டு அதன் மூலம் மிகவிரைவாக தேசிய அடையாள அட்டை மற்றும் மருத்துவச் சான்றிதழுடன் கூடிய புத்தகம், மாற்றுத் திறனாளிகளுக்கு வழங்க நடவடிக்கை எடுக்கப்பட்டுள்ளது.

இவ்விதிகளில் அறிவிக்கப்பட்டுள்ள திருத்தங்களின்படி, ஊனமுற்றோர் சான்றிதழ் வழங்கத் தகுதியான மருத்துவ நிபுணர்கள் மற்றும் நபர்கள் விவரம் பின்வருமாறு:

வ. எண்.	ஊனத்தின் வகைகள்	ஊனத்தின் சான்றிதழ் வழங்கும் மருத்துவ அலுவலகம்	ஊனத்தின் சான்றிதழ் வழங்கும் அதிகாரி
1.	உடல் இயக்க குறைபாடு அல்லது முற்றிலும் கை, கால் இயக்கமின்மை	மருத்துவமனைகள்/ அரசு ஆரம்ப சுகாதார நிலையங்கள்/ அரசு நிறுவனங்கள் / உள்ளூர் மருத்துவமனைகள்	மருத்துவமனைகள்/ அரசு ஆரம்ப சுகாதார நிலையங்கள்/ அரசு நிறுவனங்கள்/ உள்ளூர் மருத்துவமனைகள் ஆகியவற்றில் பணி யாற்றும் மருத்துவர்கள்

2.	பல்வகை ஊனம்	மாவட்ட மருத்துவமனை/ மற்ற மருத்துவமனைகள்/ அரசு மருத்துவ மனைகள், உள்ளூர் மருத்துவமனைகள்/ மருத்துவ நிபுணர் மற்றும் பரிசோதனை செய்ய வசதியுள்ள மருத்துவ மனைகள்	மூன்று பேர் அடங்கிய மருத்துவ குழு, அதில் ஒருவர் அந்தத்துறையில் சிறப்பு மருத்துவராக இருத்தல் வேண்டும்.
3.	வ. எண். 1 மற்றும் 2 ல் குறிப்பிடாத ஊனம்	மருத்துவமனைகள்/ அரசு ஆரம்ப சுகாதார நிலையங்கள்/ அரசு நிறுவனங்கள் / உள்ளூர் மருத்துவமனைகள்	அந்தத்துறையில் சிறப்பு மருத்துவராக இருத்தல் வேண்டும்.

மேலே குறிப்பிட்ட வ. எண். 1 மற்றும் 2 ல் குறிப்பிடப்படாத ஊனங்களுக்கு, ஊனத்தின் சான்றிதழ் கீழே அட்டவணையில் குறிப்பிடப்பட்டுள்ள சிறப்பு மருத்துவர்கள் வழங்குவார்கள்.

வ.எண்.	ஊனத்தின் வகைகள்	சிறப்பு மருத்துவர்கள்
1.	மூளை முடக்குவாதம்	உடலியல் மற்றும் மறுவாழ்வு மருத்துவர் அல்லது முடநீக்கு மருத்துவர் அல்லது குழந்தை நரம்பியல் மருத்துவர் அல்லது மனநல மருத்துவர், குழந்தை நல மருத்துவர்

2.	காது கேளாமை	காது, மூக்கு, தொண்டை மருத்துவர்
3.	தொழுநோய் குணமடைந்தவர்	உடலியல் மற்றும் மறுவாழ்வு மருத்துவர் அல்லது முடநீக்கு மருத்துவர் அல்லது தோல் நோய் மருத்துவர்
4.	உடல் இயக்க குறைபாடு அல்லது முற்றிலும் கை, கால் இயக்கமின்மை	உடலியல் மற்றும் மறுவாழ்வு மருத்துவர் அல்லது முடநீக்கு மருத்துவர்
5.	மனநலமின்மை	மனநோய் மருத்துவர்
6.	மனநலம் குன்றியோர்	<u>12 வயதுக்குட்பட்ட மனநலம் குன்றியோர் – குழந்தை நல மருத்துவர், குழந்தை நல நரம்பியல் மருத்துவர், மனநல மருத்துவர்</u> <u>12 வயதுக்கு மேற்பட்ட மனநலம் குன்றியோர் – மனநல மருத்துவர்</u>
7.	குறை பார்வை / பார்வையின்மை	கண் மருத்துவர்
8.	புறகு உலகு சிந்தனையற்றவர்	மனநல மருத்துவர் அல்லது குழந்தை நல மருத்துவர் அல்லது நரம்பியல் மருத்துவர்

2) தேசிய அடையாள அட்டை மற்றும் உதவிகள் பதிவு புத்தகம் வழங்கும் நடைமுறை

40% மற்றும் அதற்குமேல் ஊனம் உள்ள மாற்றுத்திறனாளிகள், ஊனத்தின் சான்றிதழ் பெற்றவுடன், அவர்கள் வசிக்கும் மாவட்ட மாற்றுத்திறனாளிகள் நல அலுவலகத்தில் பதிவு செய்ய வேண்டும். மாவட்ட மாற்றுத்திறனாளிகள் நல அலுவலர் அந்த சான்றிதழை பதிவு செய்து, குடும்ப அட்டையில் முத்திரையை பதித்து விட்டு, தேசிய அடையாள அட்டை மற்றும் உதவிகள் பதிவு புத்தகம் வழங்குவார். இந்த தேசிய அடையாள அட்டை பெற்றவர்கள் நல வாரிய உறுப்பினராக பதிவு செய்து உறுப்பினர் ஆகலாம். இந்த உறுப்பினர்கள் அனைவருக்கும், நல வாரிய சலுகைகள் வழங்கப்படும்.

இது வரை, தமிழ்நாட்டில் மாற்றுத்திறனாளிகளுக்கு 8,52,555 மருத்துவ சான்றிதழ் மற்றும் தேசிய அடையாள அட்டைகள் வழங்கப்பட்டுள்ளன.

7. செவித்திறன் பாதிக்கப்பட்ட குழந்தைகளை ஆரம்ப நிலையில் கண்டறியும் பரிசோதனை மையங்கள்

தென் மாவட்டங்களில் உள்ளோர் பயனடையும் வகையில் தூத்துக்குடியிலும், சென்னை மற்றும் சென்னையை

சுற்றியுள்ள புறநகர் பகுதிகளில் உள்ளோர் பயனடையும் வகையில் மாநில வளம் மற்றும் பயிற்சி மையத்திலும், செவித்திறன் பாதிக்கப்பட்ட குழந்தைகளைக் கண்டறியும் ஆரம்ப நிலை பரிசோதனை மையங்கள் நிறுவப்பட்டு செயல்பட்டு வருகின்றன. இத்திட்டத்தின் மூலமாக 4000 செவித்திறன் குறையுடைய இளஞ்சிறார்கள் பயனடைந்து வருகிறார்கள்.

மாற்றுத் திறனுடைய குழந்தைகளுக்கான ஆரம்பநிலை பயிற்சி மையங்கள்

8. செவித்திறன் பாதிக்கப்பட்ட மாற்றுத் திறன் படைத்த குழந்தைகள் மற்றும் இளஞ்சிறார்களுக்கான ஆரம்பநிலை பயிற்சி மையங்கள்:

செவித்திறன் பாதிக்கப்பட்ட மாற்றுத் திறன் படைத்த இளஞ்சிறார்களுக்கென ஆரம்ப நிலை பயிற்சி மையங்கள் தொண்டு நிறுவனங்கள் மூலம் 32 மாவட்டங்களிலும் செயல்படுத்தப்பட்டு வருகின்றன. செவித்திறன் பாதிக்கப்பட்ட மாற்றுத் திறன் படைத்த குழந்தைகளை இளம் வயதிலேயே கண்டறிந்து, பெற்றோர்கள் மற்றும் அவர்களுடைய குடும்பத்தினரின் ஒத்துழைப்புடன் ஆரம்ப நிலை குறைபாட்டினர் கடுமையைக் குறைத்து, அதன் மூலம்

அக்குழந்தைகளின் முழுத் திறனையும் வெளிக் கொணர்வதே இத்திட்டத்தின் முக்கிய நோக்கமாகும். இதர குறைபாடுகள் இல்லாமல் செவித்திறன் பாதிக்கப்பட்ட 2½ வயதுக்குட்பட்ட குழந்தைகள் மட்டும் இம்மையங்களில் சேர்க்கப்பட்டு, அதிகப்பட்சம் 5 வயது அடையும்போது அவர்களின் பேச்சு மறபிறும் மொழித் திறனை வளர்த்து, பின்னர் சாதாரண பள்ளிகளில் 1-ஆம் வகுப்பில் சேர்த்து பிற மாணவர்களுடன் ஒருங்கிணைக்கப்பட்டு வருகின்றனர்.

செவித்திறன் பாதிக்கப்பட்ட குழந்தைகளுக்கான ஆரம்ப நிலை பயிற்சி மையங்களில் பயிற்சி பெறும் குழந்தைகள் மற்றும் பெற்றோர்களுக்கு கற்றல், கற்பித்தல் கருவிகள் மற்றும் விளையாட்டுச் சாமான்கள் வழங்கப்பட்டுள்ளது.

இம்மையங்களில் பயிற்சி பெற்று வரும் குழந்தைகளுக்கு இரு காதுகளுக்கும் தேவையான காதொலிக் கருவிகள் வழங்கப்படுகிறது. இதுவரை 0-3 வயதுடைய 517 செவித்திறன் குறையுடைய இளஞ்சிறார்கள் இத்திட்டத்தில் பயனடைந்து வருகிறார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.93.98 இலட்சம் ஒதுக்கீடு செய்யப்பட்டுள்ளது.

9. மனவளர்ச்சி குனபறிய குழந்தைகளுக்கான ஆரம்பநிலை பயிற்சி மையங்கள்

மனவளர்ச்சி குன்றிய குழந்தைகளுக்கான ஆரம்பநிலை பயிற்சி மையங்கள் 32 மாவட்டங்களிலும் தொடங்கப்பட்டு, ஒவ்வொரு மாவட்டத்திலும், 0-6 வயதுக்குட்பட்ட தலா 50 மனவளர்ச்சி குன்றிய குழந்தைகளை கண்டறிந்து, அவர்கள் பயன்பெறும் வகையில் தன்னார்வ தொண்டு நிறுவனங்கள் மூலம் செயல்பட்டு வருகின்றன. மனவளர்ச்சி குறைபாட்டினை ஆரம்ப நிலையிலேயே கண்டறிந்து, உரிய பயிற்சிகள் அளிப்பதன் மூலம் அவர்களின் செயல்திறனை அதிகரித்து, அவர்களை மறுவாழ்வு அடையச் செய்திட அவர்களின் பெற்றோர் / குடும்பத்தினரை பயிற்றுவித்து, ஆலோசனைகளை வழங்கி அதன் மூலம் மனவளர்ச்சி குன்றிய குழந்தைகளின் இயக்கம், தொடர்பு, சுய வளர்ச்சி, சமூகமயமாக்குதலு மறபிறும் புரிந்து கொள்புருதல்

ஆகிய திறன்களை வளர்ப்பதே இத்திட்டத்தின் முக்கிய நோக்கமாகும்.

மன வளர்ச்சி குன்றிய குழந்தைகளுக்கான ஆரம்பநிலை பயிற்சி மையங்களில் பயிற்சி பெறும் குழந்தைகளுக்கு கற்றல் மற்றும் கற்பித்தல் கருவிகள் மற்றும் விளையாட்டுச் சாமான்கள் வழங்கப்பட்டுள்ளது.

மேலும், மன வளர்ச்சி குன்றியோருக்கான ஆரம்பநிலை பயிற்சி மையங்களில் பணியாற்றி வரும் சிறப்பு ஆசிரியர்களுக்கு புத்தாக்கப் பயிற்சியும் வழங்கப்படுகிறது.

இதன் மூலம் 1491 மனவளர்ச்சி குன்றிய குழந்தைகள் பயன் பெற்று வருகிறார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 170.88 இலட்சம் ஒதுக்கீடு செய்யப்பட்டுள்ளது.

10. பார்வை குறைபாடுடைய ஆறு வயதிற்குட்பட்ட மாற்றுத் திறனாளி சிறார்களுக்கான ஆரம்ப நிலை பயிற்சி மையங்கள்

இதுவரை 5 மாவட்டங்களில் மட்டும் பார்வைத் திறன் பாதிக்கப்பட்ட சிறார்களுக்கு ஆரம்பநிலை பயிற்சி மையங்கள் செயல்பட்டுவந்தன. 2011-2012 ஆம் ஆண்டு முதல் மேலும் 20 மாவட்டங்களில் இந்த ஆரம்பநிலை பயிற்சி மையங்கள்

துவங்கப்பட்டுள்ளன. இதன் மூலம் தற்போது 25 மாவட்டங்களில், பார்வைத்திறன் குறைபாடு உடைய ஆறு வயதிற்குட்பட்ட மாற்றுத் திறனாளி சிறார்களுக்காக ஆரம்ப நிலை பயிற்சி மையங்கள் அரசு சாரா தொண்டு நிறுவனங்கள் மூலம் செயல்படுகின்றன.

பார்வையற்ற சிறார்கள் மற்ற குழந்தைகள் போல சாதாரண பள்ளிகளில் சேர்ந்து கல்வி பயில தேவையான திறன்களை வளர்ப்பதும், மாற்றுத் திறனாளிகளின் பெற்றோருக்கும், குடும்பத்தினருக்கும் தக்க ஆலோசனைகள் வழங்குவதும் இந்த மையங்களின் நோக்கம் ஆகும். இத்திட்டத்தின் கீழ் 460 பார்வையற்ற குழந்தைகள் பயன்பெற்று வருகிறார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.16.90 இலட்சம் ஒதுக்கீடு செய்யப்பட்டுள்ளது.

மாற்றுத் திறனாளிகளுக்கான கல்வி உதவிகள்

11. சிறப்புக் கல்வி:

அரசு 23 சிறப்புப் பள்ளிகளை நடத்தி வருகிறது. இதில் 10 பள்ளிகள் பார்வைத் திறன் பாதிக்கப்பட்டோருக்கும்,

11 பள்ளிகள் செவித்திறன் பாதிக்கப்பட்டோருக்கும், ஒரு பள்ளி கடுமையாக கை, கால் பாதிக்கப்பட்டோருக்கும், ஒரு நிறுவனம் மனவளர்ச்சி குன்றியோருக்கும் நடத்தப்பட்டு வருகிறது. பார்வை குறைபாடு, செவித் திறன் குறைபாடு, கடுமையான கற்றல் குறைபாடு, உடல் குறைபாடு அல்லது நடமாடும் குறைபாடு உள்ள மாற்றுத் திறன் படைத்த குழந்தைகளுக்கு தனிப்பட்ட முறையில் சிறப்புப் பள்ளிகளின் மூலம் சிறப்புக் கல்வி அளிக்கப்படுகிறது.

அரசு சிறப்புப் பள்ளிகளில் கல்வி பயிலும் மாற்றுத்திறன் படைத்த மாணவ, மாணவிகளுக்கு சிறப்புக் கல்வி, பாடப் புத்தகங்கள், உணவு, உறைவிடம் மற்றும் இரண்டு இணை சீருடைகளி் ஆகியவை அளிக்கப்பட்டு வருகின்றன.

அரசு சிறப்புப் பள்ளிகள் அனைத்திற்கும் கல்வி பயிற்றுவிக்கும் பொருட்கள், விளையாட்டுப் பொருட்கள், பாத்திரங்கள் மற்றும் அறைகலன்கள் வழங்கப்பட்டு வருகின்றன.

அரசு நிதியுதவி பெறும் 54 சிறப்புப் பள்ளிகளில் மாற்றுத் திறன் படைத்த குழந்தைகளுக்கு சிறப்புக் கல்வி அளிக்கப்படுகிறது. ஆசிரியர் ஊதியம், உணவூட்டுச் செலவினம் மற்றும் கட்டணமின்றி புத்தகங்கள் அனைத்தும் அரசால் சிறப்புக் கல்விக்கென மாநிலம் முழுவதும்

வழங்கப்படுகிறது. அரசு மற்றும் அரசு நிதியுதவி பெறும் சிறப்புப் பள்ளிகளில் பயிலும் மாணவர்களுக்கான மாதாந்திர உணவூட்டுச் செலவினமாக ரூ.450/- வழங்கப்படுகிறது.

2012-2013 ஆம் ஆண்டு வரவு செலவு திட்ட மதிப்பீட்டில் இத்திட்டத்திற்கென ரூ. 3344.43 இலட்சம் நிதி ஒதுக்கீடு செய்யப்பட்டுள்ளது.

12. வாசிப்பாளர் உதவித் தொகை:

பார்வைத் திறன் பாதிக்கப்பட்ட மாணவ, மாணவியர்களுக்கு உதவிடும் வகையில், 9ஆம் வகுப்பு முதல் பட்ட மேற்படிப்பு வரை பயிலும் பார்வையற்ற மாணவ, மாணவியர்களுக்கு உதவிடும் வாசிப்பாளர்களுக்கு வாசிப்பாளர் உதவித் தொகை, கல்வி உதவித் தொகை பின்வருமாறு வழங்கப்படுகிறது.

வ.எண்.	வகுப்பு	வாசிப்பாளர் உதவித் தொகை (ஒரு வருடத்திற்கு)
1	9 ஆம் வகுப்பு முதல் 12ஆம் வகுப்பு வரை	ரூ. 1,500/-
2	பட்டப்படிப்பு	ரூ. 2,500/-
3	தொழிற்கல்வி / பட்ட மேற்படிப்பு	ரூ. 3,000/-

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.19.00 இலட்சம் ஒதுக்கீடு செய்யப்பட்டுள்ளது.

13. கல்வி உதவித் தொகை:

அனைத்து வகை மாற்றுத்திறன் படைத்த மாணவ, மாணவிகள் பயன்பெறும் வகையில் பட்ட மேற்படிப்பு வரை பயில்பவர்களுக்கு பின்வருமாறு கல்வி உதவித் தொகை வழங்கி வருகிறது.

வ.எண்.	வகுப்பு	கல்வி உதவித் தொகை (ஒரு வருடத்திற்கு)
1	1 ஆம் வகுப்பு முதல் 5ஆம் வகுப்பு வரை	ரூ. 500/-
2	6ஆம் வகுப்பு முதல் 8ஆம் வகுப்பு வரை	ரூ. 1,500/-
3	9ஆம் வகுப்பு முதல் 12ஆம் வகுப்பு வரை	ரூ. 2,000/-
4	இளங்கலை பட்டப்படிப்பு	ரூ. 3,000/-
5	தொழிற்கல்வி / பட்ட மேற்படிப்பு	ரூ. 3,500/-

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.306.00 இலட்சம் ஒதுக்கீடு செய்யப்பட்டுள்ளது.

14. பொதுத் தேர்வுகளில் முதல் மூன்று நிலைகளைப் பெறும் பார்வையற்ற மாணவ, மாணவியருக்கு ரொக்கப் பரிசு:

10ஆம் வகுப்பு மற்றும் 12ஆம் வகுப்புகளில் தமிழை பயிற்சி மொழியாகக் கொண்டு பயின்று மாநில / மாவட்ட அளவில் முதல் மூன்று நிலைகளில் மதிப்பெண் பெறும் பார்வையற்ற மாணவ, மாணவியருக்கு ரொக்கப் பரிசு, உயர்கல்வி பெற உதவித் தொகை ஆகியன பின்வருமாறு வழங்கப்படுகிறது:-

மாநில அளவில்:

நிலை	ரொக்கப் பரிசு	
	10ஆம் வகுப்பிற்கு	12ஆம் வகுப்பிற்கு
முதல் இடம்	ரூ. 12,000/-	ரூ.18,000/-
இரண்டாம் இடம்	ரூ. 9,000/-	ரூ. 12,000/-
மூன்றாம் இடம்	ரூ. 6,000/-	ரூ. 9,000/-

மாவட்ட அளவில்:

நிலை	ரொக்கப் பரிசு	
	10ஆம் வகுப்பிற்கு	12ஆம் வகுப்பிற்கு
முதல் இடம்	ரூ. 6,000/-	ரூ.12,000/-
இரண்டாம் இடம்	ரூ. 4,500/-	ரூ. 7,500/-
மூன்றாம் இடம்	ரூ. 3,000/-	ரூ. 4,500/-

உயர்கல்விக்கு நிதியுதவி

உதவித் தொகையின் தன்மை	10ஆம் வகுப்பிற்கு	12ஆம் வகுப்பிற்கு
உயர்கல்வி பயில	ரூ. 4,000/-	ரூ. 6,000/-
பிரெய்ல் புத்தகங்கள் வாங்க	ரூ. 3,000/-	ரூ. 4,000/-
விடுதிக்கட்டணம் (10 மாதங்களுக்கு)	ரூ. 20,000/-	ரூ. 30,000/-

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 67.38 இலட்சம் ஒதுக்கீடு செய்யப்பட்டுள்ளது.

15.பொதுத் தேர்வுகளில் முதல் மூன்று நிலைகளைப் பெறும் செவித் திறன்பாதிக்கப்பட்ட மாணவ, மாணவியருக்கு ரொக்கப் பரிசு:

இதுவரை பார்வையற்ற மாற்றுத் திறனாளி மாணவ, மாணவிகளுக்கு மட்டும் வழங்கப்பட்டு வந்த ரொக்கப் பரிசுத் திட்டம் தமிழைப் பயிற்று மொழியாகக் கொண்டு 10 மற்றும் 12ஆம் வகுப்புகளில் மாநில / மாவட்ட அளவில் முதல் மூன்று நிலைகளில் மதிப்பெண் பெறும் செவித் திறன் பாதிக்கப்பட்ட மாணவ, மாணவியருக்கும், 2011-2012 ஆம் ஆண்டு முதல் பின்வருமாறு நீட்டித்து அவர்களுக்கு ரொக்கப் பரிசு, உயர் கல்வி பெற உதவித் தொகை வழங்கப்படுகிறது:-

மாநில அளவில்:

நிலை	ரொக்கப் பரிசு	
	10ஆம் வகுப்பிற்கு	12ஆம் வகுப்பிற்கு
முதல் இடம்	ரூ. 12,000/-	ரூ.18,000/-
இரண்டாம் இடம்	ரூ. 9,000/-	ரூ. 12,000/-
மூன்றாம் இடம்	ரூ. 6,000/-	ரூ. 9,000/-

மாவட்ட அளவில்:

நிலை	ரொக்கப் பரிசு	
	10ஆம் வகுப்பிற்கு	12ஆம் வகுப்பிற்கு
முதல் இடம்	ரூ. 6,000/-	ரூ.12,000/-
இரண்டாம் இடம்	ரூ. 4,500/-	ரூ. 7,500/-
மூன்றாம் இடம்	ரூ. 3,000/-	ரூ. 4,500/-

உயர்கல்விக்கு நிதியுதவி

உதவித் தொகையின் தன்மை	10ஆம் வகுப்பிற்கு	12ஆம் வகுப்பிற்கு
பாடபுத்தகங்கள் வாங்க	ரூ. 1,000/-	ரூ. 3,000/-
விடுதிக்கட்டணம் (10 மாதங்களுக்கு)	ரூ. 10,000/-	ரூ. 10,000/-

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.35.70 இலட்சம் ஒதுக்கீடு செய்யப்பட்டுள்ளது.

16. பார்வையற்ற மாணவ, மாணவிகள் தேர்வு எழுத உதவுபவர்களுக்கு உதவித்தொகை:

பார்வையற்றோருக்கான சிறப்புப் பள்ளிகளில் 9ஆம் வகுப்பிலிருந்து 12ஆம் வகுப்பு வரை கல்வி பயிலும் பார்வையற்ற மாணவ, மாணவிகள், பள்ளித் தேர்வுகள் எழுத உதவியாளர் ஒருவரை அமர்த்திக் கொள்ள அனுமதிக்கப்படுகிறார்கள். இதற்கு ஒரு உதவியாளருக்கு ஒரு தேர்வுத் தாளுக்கு ரூ.100/- வீதம் வழங்கப்படுகிறது. ஒவ்வொரு ஆண்டும் இத்திட்டத்திலுடிக் கீழ்க்குறிப்பிட்ட பள்ளிகளிலுடிக் பயிலும் 500 பார்வையற்ற மாணவ, மாணவியர்கள் பயனடைந்து வருகிறார்கள்:

- அ) பார்வையற்றோருக்கான அரசு மேல்நிலைப் பள்ளி, பூவிருந்தவல்லி, சென்னை;
- ஆ) பார்வையற்ற மகளிருக்கான அரசு மேல்நிலைப் பள்ளி, திருச்சிராப்பள்ளி;
- இ) பார்வையற்றோருக்கான அரசு உயர்நிலைப்பள்ளி, தஞ்சாவூர்;
- ஈ) சிறுமலர் பார்வையற்றோருக்கான மேல்நிலைப் பள்ளி, சென்னை;

உ) புனித லூயிஸ் காதுகேளாதோர் மற்றும் பார்வையற்றோருக்கான நிறுவனம், சென்னை;

ஊ) பார்வையற்றோருக்கான இந்திய சங்கத்தின் மேல்நிலைப் பள்ளி, மதுரை.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.11.50 இலட்சம் ஒதுக்கீடு செய்யப்பட்டுள்ளது.

17. பார்வைத் திறன் பாதிக்கப்பட்ட மாணவ, மாணவியர்களுக்கு பாடங்கள் ஒலிப்பதிவு செய்யப்பட்ட குறுந்தகடுகள் மற்றும் குறுந்தகடு இயக்கும் கருவிகள்:

பூவிருந்தவல்லி, திருச்சிராப்பள்ளி மற்றும் தஞ்சாவூரில் உள்ள பார்வையற்றோருக்கான அரசு சிறப்புப் பள்ளிகளில் 10 மற்றும் 12ஆம் வகுப்புகளில் பயிலும் மாணவ, மாணவிகள் பயன்பெறும் வகையில், பாடங்கள் ஒலிப்பதிவு செய்யப்பட்ட குறுந்தகடுகளும், குறுந்தகடு இயக்கும் கருவிகளும் தலை ஒலி வாங்கியுடன் சிறப்புப் பள்ளிகளில் பயிலும் மாணவர்களுக்கு வழங்கப்பட்டு வருகின்றன. இத்திட்டத்தின்

மூலம் 149 பார்வைத் திறன் பாதிக்கப்பட்ட மாணவ / மாணவியர் பயனடைந்து வருகின்றனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 4.35 இலட்சம் ஒதுக்கீடு செய்யப்பட்டுள்ளது.

18. ஆசிரியர்களுக்கான சிறப்புப் பட்டயப் பயிற்சி:

அனைத்து வகை மாற்றுத்திறன் படைத்த குழந்தைகளுக்கு பாடம் கற்பிக்கும் ஆசிரியர்களுக்கு சிறப்புப் பயிற்சி தேவைப்படுகிறது. மாணவ, மாணவிகளின் ஊனங்களின் தன்மை மற்றும் வீரியத்தின் அடிப்படையில் கற்றுத் தருவதற்கு தனித் திறமைகளை அளிக்க வேண்டியது அவசியம் என்பதால், இவ்வாசிரியர்களுக்குத் தேவையான திறமைகளை வளர்க்க பிரத்தியேக பயிற்சி அளிக்கப்படுகிறது. பத்து மாதங்களுக்கு அளிக்கப்படும் இந்த பயிற்சிகளின் விவரங்கள் பின்வருமாறு:

வ. எண்	நிறுவனத்தின் பெயர்	அளிக்கப்படும் பயிற்சி	பயிற்சிபெறும் ஆசிரியர்களின் எண்ணிக்கை
1	பார்வையற்றோருக்கான அரசு மேல் நிலைப் பள்ளி, பூவிருந்தவல்லி, சென்னை.	பார்வையற்றோருக்கு போதிக்கும் இளநிலை பட்டயம்	20

2	பாலவிகார் பயிற்சிப் பள்ளி, கீழ்ப்பாக்கம், சென்னை.	மனவளர்ச்சி குன்றியோருக்கு போதிக்கும் இளநிலை / முதுநிலை பட்டயம்	20
3	சிறுமலர் காது கேளாதோருக்கான மேல்நிலைப் பள்ளி, சென்னை.	காதுகேளாதோருக்கு போதிக்கும் இளநிலை/முதுநிலை பட்டயம்	50

இப்பயிற்சியாளர்களுக்கு மாத உதவித் தொகையாக ரூ.400/- வழங்கப்படுகிறது.

அரசு நடத்தும் மேற்கண்ட பயிற்சிகள் தவிர, இந்திய மறுவாழ்வுக் குழுமத்தால் அங்கீகரிக்கப்பட்ட அரசு சாரா அமைப்புகளும் சிறப்பாசிரியர்களுக்கு பட்டயப் பயிற்சிகளை அளிக்கின்றன.

2012-2013 ஆம் ஆண்டிற்கான வரவு செலவுத் திட்ட மதிப்பீட்டில் இத்திட்டத்திற்கென ரூ. 12.29 இலட்சம் ஒதுக்கீடு செய்யப்பட்டுள்ளது.

19. சட்டப் படிப்பு முடித்த மாற்றுத் திறனாளிகளுக்கு உதவி:

சட்டப் படிப்பு முடித்த, 25 மாற்றுத் திறனாளிகள் வழக்கறிஞர் மன்றத்தில் பதிவு செய்து கொள்ளவும், சட்டப் புத்தகங்கள் வாங்கவும் ஒவ்வொரு பட்டதாரிக்கும் தலா ரூ.3,000/- வீதம் உதவித் தொகை வழங்கப்படுகிறது.

2012-2013 ஆம் ஆண்டிற்கான வரவு செலவுத் திட்ட மதிப்பீட்டில் இத்திட்டத்திற்கென ரூ.0.75 இலட்சம் ஒதுக்கீடு செய்யப்பட்டுள்ளது.

மாற்றுத் திறனாளிகளுக்கான பயிற்சித் திட்டங்கள்:

20. மாவட்ட மாற்றுத் திறனாளிகள் நல அலுவலகங்கள் மூலம் மாற்றுத் திறனாளிகளுக்கான பயிற்சி:

சுயவேலைவாய்ப்புக்கான வாய்ப்புகளை மாற்றுத் திறனாளிகளுக்கு ஏற்படுத்தித் தரும் நோக்கத்துடன் கீழ்க்கண்ட பயிற்சிகள் கட்டணம் ஏதுமின்றி வழங்கப்பட்டு வருகின்றன:-

வ. எண்.	பயிற்சி	காலம்	மாற்றுத் திறன் வகை	பயிற்சியாளர்களின் எண்ணிக்கை	பயிற்சி அளிக்கும் இடம்
(1)	(2)	(3)	(4)	(5)	(6)
1	மருத்துவ ஆய்வுக் கூட தொழில் நுட்ப பட்டயப் பயிற்சி	2 ஆண்டுகள்	கை, கால் பாதிக்கப்-பட்டோர் மற்றும் செவித்திறன் குறையுடையோர்	48	12 அரசு மருத்துவக் கல்லூரிகள்
2	செல் போன் பழுது பார்த்தல் மற்றும் பராமரிப்பு	3 மாதங்கள்	கை, கால் பாதிக்கப்-பட்டோர்	456	அரசு / தனியார் பாலிடெக்னிக்
3	கணினி பயிற்சி	6 மாதங்கள்	பார்வைத் திறன் பாதிக்கப்-பட்டோர்	10	பார்வைபுற-றோருக்கான தேசிய நிலையத்தின் மண்டல மையம், பூவிருந்தவல்லி.

பயிற்சியாளர்களுக்கு மாதம் ரூ.300/- வீதம் உதவித் தொகை வழங்கப்படுகிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 26.33 இலட்சம் ஒதுக்கீடு செய்யப்பட்டுள்ளது.

21. பார்வைத்திறன் பாதிக்கப்பட்டோருக்கான தொழிற்பயிற்சி:

பார்வைத்திறன் பாதிக்கப்பட்ட மாற்றுத் திறனாளிகளுக்கு பூவிருந்தவல்லி அரசு தொழிற்பயிற்சி மையத்தில் புத்தகம் கட்டுநர் பிரிவில் ஒரு ஆண்டு பயிற்சி வழங்கப்படுகிறது. பார்வைத்திறன் குறைபாடுடைய 22 மாற்றுத் திறனாளிகளுக்கு உணவு மற்றும் விடுதி வசதியுடன் பயிற்சி அளிக்கப்படுகிறது.

இப்பயிற்சி முடித்த 76 பார்வையற்ற நபர்களுக்கு அரசு அச்சகங்களில் வேலை வாய்ப்புகள் வழங்கப்பட்டுள்ளன.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.5.84 இலட்சம் ஒதுக்கீடு செய்யப்பட்டுள்ளது.

22. செவித்திறன் பாதிக்கப்பட்ட மாற்றுத் திறனாளிகளுக்கு பொருத்துநர் பயிற்சி:

செவித்திறன் பாதிக்கப்பட்ட மற்றும் வாய் பேச இயலாத 19 மாற்றுத் திறனாளிகளுக்கு பயிற்சியளிப்பதற்காக சிறப்பு பயிற்சிப் பிரிவு ஒன்று, கிண்டி அரசு தொழிற்பயிற்சி நிலையத்தில் ஆரம்பிக்கப்பட்டு, பொருத்துநர் பிரிவில் இரண்டு ஆண்டுகள் பயிற்சி வழங்கப்படுகிறது. மேலும், பயிற்சிக் காலத்தில் மாதம் ஒன்றுக்கு ரூ.300/- வீதம் உதவித்தொகையும் வழங்கப்பட்டு வருகிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.2.58 இலட்சம் ஒதுக்கீடு செய்யப்பட்டுள்ளது.

23. உணவு மற்றும் விடுதி வசதியுடன் கூடிய தொழிற்பயிற்சி:

மாற்றுத் திறனாளிகளுக்கு வேலை வாய்ப்பினை அதிகப்படுத்தும் பொருட்டு குறிப்பிட்ட தொழிற்பிரிவுகளில் தொண்டு நிறுவனங்கள் மூலம் 12 மாவட்டங்களில் இப்பயிற்சி நடத்தப்பட்டு வந்தது. மாண்புமிகு முதலமைச்சர் அவர்களின் ஆணைப்படி, 2011-2012 ஆம் ஆண்டு முதல் மீதமுள்ள 20 மாவட்டங்களிலும் இத் தொழிற்பயிற்சி வழங்கப்படுகிறது.

இத்திட்டத்தின் மூலம் 2,400 பேர் அந்தந்த மாவட்டத்திலேயே பயனடைவார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.38.38 இலட்சம் ஒதுக்கீடு செய்யப்பட்டுள்ளது.

24. கை, கால் பாதிக்கப்பட்ட மாற்றுத் திறனாளிகளுக்கு இடைநிலை ஆசிரியர் பட்டயப் பயிற்சி:

பூவிருந்தவல்லி, பார்வை பாதிக்கப்பட்டோருக்கான அரசு மேல்நிலைப் பள்ளி வளாகத்தில், கை, கால் பாதிக்கப்பட்ட மாற்றுத் திறனாளிகளுக்கு வேலை வாய்ப்பினை அதிகப்படுத்தும் நோக்கத்துடன் இரண்டு ஆண்டு கால இடைநிலை ஆசிரியர் பயிற்சி, 50 நபர்களுக்கு வழங்கப்பட்டு வருகிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 6.71 இலட்சம் ஒதுக்கீடு செய்யப்பட்டுள்ளது.

25. பார்வையற்ற மாற்றுத் திறனாளி மகளிருக்கான அரசு மறுவாழ்வு இல்லம் மற்றும் தங்குமிடத்துடன் கூடிய பணிக்கூடம், பூவிருந்தவல்லி:

18 வயதிலிருந்து 40 வயதிற்குள் (தாழ்த்தப்பட்ட / பழங்குடியினருக்கு 45 வயது வரை) உள்ள ஆதரவற்ற, பார்வையற்ற பெண் இல்லவாசிகளுக்கு நெசவு, சாக்பீஸ் தயாரித்தல் போன்ற தொழில்களில் பயிற்சி அளித்து, பயிற்சிக்குப் பின்னர் இதே இல்லத்தில் உணவு மற்றும் தங்குமிடம் வழங்கி வேலை வாய்ப்பு அளித்து, அவர்கள் உற்பத்தி செய்யும் திறமைக்கேற்ப ஊதியமும் வழங்கப்படுகிறது. இதில் ஆண்டுதோறும் 40 பெண்கள் பயன்பெற்று வருகின்றனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.18.88 இலட்சம் ஒதுக்கீடு செய்யப்பட்டுள்ளது.

26. மாற்றுத்திறனாளிகளுக்கான மாநில வள மற்றும் பயிற்சி மையம்

அனைத்து வகை மாற்றுத்திறனாளிகளுக்கும் மறுவாழ்வு சேவைகள், தகவல்கள் மற்றும் பயிற்சிகளை தன்னார்வ தொண்டு நிறுவனங்கள் மூலம் ஒரே இடத்தில் வழங்க

மாற்றுத்திறனாளிகளுக்கான மாநில வள மற்றும் பயிற்சி மையம் சென்னையில் இயங்கி வருகிறது. அனைத்து வகை மாற்றுத் திறனாளிகளுக்கும், ஊனத்திற்கான சான்றிதழ் வழங்கப்படுகிறது.

மாற்றுத்திறனாளிகளுக்கான அடையாள அட்டை, மற்றும் பிற சலுகைகளான ரயில் பயண சலுகைக்கான சான்றிதழ், வருமான வரி விலக்கு பெறுவதற்கான சான்றிதழ், 75 சதவிகித பேருந்து பயணச் சலுகை (உதவியாளருக்கானது) பெறுவதற்கான சான்றிதழ் மற்றும் மாற்றுத் திறனாளிகளுக்கு வழங்கப்படுகின்ற பல்வேறு சான்றிதழ்கள் இம்மையத்தில் கட்டணம் ஏதுமின்றி வழங்கப்படுகிறது.

கடந்த நிதியாண்டில் (2011-12) 7,378 நபர்களுக்கு சான்றிதழ்கள் வழங்கப்பட்டுள்ளன.

இம்மையத்தில் 0-5 வயதிற்குட்பட்ட மாற்றுத்திறன் படைத்த குழந்தைகள் செவித்திறன் பாதிக்கப்பட்டோர், மனவளர்ச்சி குன்றியோர், பார்வைத்திறன் பாதிக்கப்பட்டோர் மற்றும் மூளை முடக்குவாதத்தினால் பாதிக்கப்பட்டோர் என 4 வகையான மாற்றுத்திறன் படைத்த குழந்தைகளுக்கான ஆரம்பநிலை பயிற்சி மையங்கள் செயல்பட்டு வருகிறது. இம்மையத்தில் பல்வேறு பயிற்சிகள் வழங்கப்பட்டு

வருகின்றன. செவித் திறன் குறையுடையோருக்கான ஆரம்ப நிலை பரிசோதனை மையம் ஒன்றும் இம்மையத்தில் நிறுவப்பட்டுள்ளது. 93 குழந்தைகள் இம்மையத்தின் மூலம் பயன் பெற்றுள்ளனர்.

இம்மையத்தில் மாற்றுத்திறனாளிகளுக்கான தொலைபேசி தகவல் மையமும் இயங்கி வருகிறது. மாற்றுத்திறனாளிகள் தங்களுக்கு தேவையான தகவல்களை பெற 24744737 / 24745233 என்ற தொலைபேசி எண்களை தொடர்பு கொள்ளலாம். இத்தொலைபேசி தகவல் மையம், மும்பையிலுள்ள செவித்திறன் குறையுடையோருக்கான தேசிய நிறுவனத்தின் மூலம், நிறுவப்பட்டுள்ளது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.24.45 இலட்சம் ஒதுக்கீடு செய்யப்பட்டுள்ளது.

27. பணி நியமனங்களில் மாற்றுத் திறனாளிகளுக்கான இட ஒதுக்கீட்டுக் கொள்கை:

தமிழக அரசு மாற்றுத் திறனாளிகளுக்கான 3% இட ஒதுக்கீட்டுக் கொள்கையினை திறம்பட செயல்படுத்துவதற்கு முனைப்பாக உள்ளது. அரசு / அரசு சார்பு நிறுவனங்கள் மற்றும்

கல்வி நிறுவனங்களில் (அரசு, அரசு நிதியுதவி பெறும் மற்றும் உள்ளாட்சி நிறுவனங்களில்) எழும் பணியிடங்கள் / பயிற்சியிடங்களில் 3 சதவிகிதம் மாற்றுத் திறனாளிகளுக்கு என ஒதுக்கீடு செய்யப்பட்டுள்ளது. இதில் 1 சதவிகிதம் பார்வைத் திறன் பாதிக்கப்பட்டோருக்கும், 1 சதவிகிதம் செவித்திறன் மற்றும் பேச்சுத் திறன் பாதிக்கப்பட்டோருக்கும், 1 சதவிகிதம் கை, கால் இயக்கம் பாதிக்கப்பட்டோருக்கும் வழங்கப்பட்டு வருகிறது. கல்வித் துறையில், ஆசிரியர் பணியிடங்களில் 2 சதவிகிதம் பார்வைக் குறைபாடு உள்ளவர்களுக்கும், ஆசிரியர் அல்லாத பணியிடங்களில் 2 சதவிகிதம் செவித்திறன் குறைபாடு உள்ளவர்களுக்கும் வழங்கப்படுகின்றன.

அரசுத் துறை மற்றும் அரசு சார்பு நிறுவனங்களில் மாற்றுத் திறனாளிகளுக்கான 3 சதவிகித பணியிடங்களை நிரப்பும்போது மத்திய அரசு கடைபிடிக்கும் இனசுழற்சி முறையினை இம்மாநிலம் பின்பற்றுகிறது. மேலும், மாற்றுத் திறனாளிகளுக்கென உகந்த பணியிடங்களாக கண்டறியப்பட்ட பணியிடங்கள், தக்க மாற்றுத் திறனாளிகள் அந்த ஆண்டில் இல்லாதபட்சத்தில், அப்பணியிடங்களை 3 ஆண்டுகள் முன் கொணர வழிவகையும் செய்யப்பட்டுள்ளது.

28. சிறப்பு நியமன நடவடிக்கை:

சிறப்பு நியமன நடவடிக்கைகளின் மூலம் மாற்றுத் திறனாளிகளுக்கென கண்டறியப்பட்டு ஒதுக்கீடு செய்யப்பட்ட பணியிடங்களில் நியமனம் செய்வதை கண்காணிக்கவென சிறப்பு நியமன நடவடிக்கைகள் மேற்கொள்ளப்பட்டுள்ளன. இதற்கென கீழ்க்குறிப்பிடப்பட்டுள்ளவாறு செயல்பாட்டுத் திட்டங்கள் வகுக்கப்பட்டுள்ளன:-

- 1) மாற்றுத் திறனாளிகளுக்கு, 3 சதவிகித பணியிடங்களை தவறாமல் அளிக்குமாறு கோரி அனைத்து நிறுவனங்களுக்கும் பொதுத்துறை நிறுவனங்கள், கல்வி நிறுவனங்கள் / பல்கலைக் கழகங்கள் ஆகியவற்றிற்கு அறிவுரை வழங்குதல்;
- 2) நிரப்பப்படாமல் காலியாகவுள்ள பணியிடங்கள் பற்றிய தகவல்களை தொகுத்தல்;
- 3) காலிப் பணியிடங்கள் பற்றிய தகவல்களை தமிழ்நாடு அரசுப் பணியாளர் தேர்வாணையம், ஆசிரியர் தேர்வு வாரியம் மற்றும் வேலை வாய்ப்பு மற்றும் பயிற்சித் துறை ஆகியவற்றிற்கு தெரிவித்தல்;

- 4) பணி நியமனம் செய்யும் நிறுவனங்களை, காலியிடங்கள் பற்றி விளம்பரம் செய்து மாற்றுத் திறனாளிகளிடமிருந்து விண்ணப்பங்களைப் பெற்று நடவடிக்கை எடுக்கக் கோருதல்;
- 5) பணி நியமனம் செய்யும் நிறுவனங்கள் பட்டியலை இறுதி செய்து, பணிக்கான ஆட்களை தேர்ந்தெடுத்து சம்பந்தப்பட்ட துறைகளுக்கு அனுப்பி வைத்தல்;
- 6) சம்பந்தப்பட்ட துறைகள் பணி நியமன ஆணைகள் வழங்குதல்;

அனைத்து பணி நியமன நிறுவனங்களும் மேற்குறிப்பிட்ட செயல் திட்டங்களை செயல்படுத்த வேண்டும். இதன் வழியே விரைவில் சிறப்பு நியமன நடவடிக்கைகள் முழுமை அடையும். இவைகளை உறுதி செய்து செயலாக்கவென சம்பந்தப்பட்ட அலுவலர்களைத் தொடர்பு கொள்ள மாற்றுத் திறனாளிகளுக்கான மாநில ஆணையர் பற்றாளராக நியமனம் செய்யப்பட்டுள்ளார்.

தமிழ்நாடு அரசுப் பணியாளர் தேர்வாணையத்தின் மூலம் மாற்றுத் திறனாளிகளுக்கு சிறப்பு போட்டித் தேர்வுகள்

நடத்தப்பட்டு, 325 மாற்றுத் திறனாளிகளுக்கு பணி நியமன ஆணைகள் வழங்கப்பட்டுள்ளன.

பராமரிப்பு உதவித் தொகை:

29. கடுமையாக பாதிக்கப்பட்ட மாற்றுத் திறனாளிகளுக்கான பராமரிப்பு உதவித் தொகை:

கடுமையாக பாதிக்கப்பட்ட மாற்றுத் திறனாளிகளுக்கு மாத பராமரிப்பு உதவித் தொகை ரூ.1,000/- வீதம் வழங்கப்பட்டு வருகிறது. பராமரிப்பு உதவித் தொகையானது பயனாளிகளின் இல்லங்களுக்கே பணவிடை அஞ்சல் மூலம் நேரடியாக அனுப்பப்படுகிறது. இத்திட்டத்தின் கீழ் பராமரிப்பு உதவித் தொகை பெறும் பயனாளிகளின் எண்ணிக்கை 11269 ஆகும்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.1386.77 இலட்சம் ஒதுக்கீடு செய்யப்பட்டுள்ளது.

30. தசைச் சிதைவு நோயினால் பாதிக்கப்பட்ட நபர்களுக்கு பராமரிப்பு உதவித் தொகை:

கடுமையாக பாதிக்கப்பட்ட மாற்றுத் திறனாளிகள் மற்றும் மனவளர்ச்சி குன்றியோரைப் போலவே தசைச்சிதைவு நோயினால் பாதிக்கப்பட்டோருக்கும் மாத பராமரிப்பு உதவித் தொகை ரூ.1,000/- வீதம் வழங்கப்பட்டு வருகிறது. பராமரிப்பு உதவித் தொகை தற்போது பயனாளிகளின் இல்லங்களுக்கு பணவிடை அஞ்சல் மூலம் அனுப்பப்படுகிறது. இத்திட்டத்தின் கீழ் பராமரிப்பு உதவித் தொகை பெறும் பயனாளிகளின் எண்ணிக்கை 1000 ஆகும்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.120.78 இலட்சம் ஒதுக்கீடு செய்யப்பட்டுள்ளது.

31. மனவளர்ச்சி குன்றியோருக்கான பராமரிப்பு உதவித் தொகை:

60 சதவிகிதம் மற்றும் அதற்கு மேல் மனவளர்ச்சி குன்றிய அனைவருக்கும் எவ்வித வயது, வருமானம் மற்றும் எண்ணிக்கை உச்சவரம்பின்றி மாத பராமரிப்பு உதவித் தொகை ரூ.1,000/- வீதம் வழங்கப்பட்டு வருகிறது. பராமரிப்பு உதவித் தொகை பயனாளிகளின் இல்லங்களுக்கே பணவிடை

அஞ்சல் மூலம் அனுப்பப்படுகிறது. 2011-2012ஆம் ஆண்டு 12,974 நபர்களுக்கு பராமரிப்பு உதவித்தொகை கூடுதலாக வழங்கப்பட்டுள்ளது. இத்திட்டத்தின் கீழ் பராமரிப்பு உதவித் தொகை பெறும் பயனாளிகளின் எண்ணிக்கை 77112 ஆகும்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.9107.18 இலட்சம் ஒதுக்கீடு செய்யப்பட்டுள்ளது.

32. வேலை வாய்ப்பற்ற அனைத்து வகை மாற்றுத் திறனாளிகளுக்கும் வேலை வாய்ப்பற்றோர் நிவாரணத் தொகை:

அனைத்து வகை மாற்றுத் திறனாளிகளுக்கும் வேலைவாய்ப்பற்றோர் நிவாரணத் தொகை கீழ்க்குறிப்பிட்டவாறு வழங்கப்படுகின்றன:-

கல்வித் தகுதி	வேலை வாய்ப்பற்றோர் நிவாரணத்தொகை (மாதம் ஒன்றுக்கு)
1. பட்டதாரிகள் / முதுநிலைப் பட்டதாரிகள்	ரூ. 450/-
2. 12ஆம் வகுப்பு	ரூ. 375/-
3. பத்தாம் வகுப்பு மற்றும் அதற்கு குறைவாக	ரூ. 300/-

தகுதிகள் :

- அ) **வயது:** 18 முதல் 40 வயதிற்குள் (பட்டியல் இனத்தவர் மற்றும் பழங்குடியினருக்கு 45 வயது வரை) இருக்க வேண்டும் அல்லது வேலை கிடைக்கும் வரை, இதில் எது முன்னரோ அது வரை வழங்கப்படும்.
- ஆ) வேலை வாய்ப்பகத்தில் பதிவு செய்து குறைந்த பட்சம் ஓராண்டுக்கு மேல் காத்திருப்பவராக இருக்க வேண்டும்.

2011-12ல் இத்திட்டத்தின் மூலமாக 22,235 நபர்கள் பயனடைந்துள்ளனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.1150.08 இலட்சம் ஒதுக்கீடு செய்யப்பட்டுள்ளது.

33. திருமண நிதி உதவித் திட்டம்:

மாற்றுத்திறனாளிகளை திருமணம் செய்து கொள்பவர்களை ஊக்குவிக்கும் வண்ணம், அரசால் வழங்கப்பட்டு வந்த திருமண உதவித்தொகை ரூ.25,000/-த்துடன் கூடுதலாக மணப் பெண்ணிற்கு

திருமாங்கல்யம் செய்ய 4 கிராம் தங்கமும் வழங்க ஆணையிடப்பட்டுள்ளது. மேலும், பட்டயம் மற்றும் பட்டப் படிப்பு படித்த மாற்றுத் திறனாளிகளுக்கு திருமண உதவித் தொகை ரூ.50,000/- த்துடன் கூடுதலாக மணப் பெண்ணிற்கு திருமாங்கல்யம் செய்ய 4 கிராம் தங்கமும் வழங்கப்படுகிறது.

வ. எண்	திட்டத்தின் பெயர்	வழங்கப்பட்டு வரும் திருமண உதவித் தொகை	
		பட்டயம் / பட்டப் படிப்பு படித்தவர்கள்	மற்றவர்கள்
1	பார்வையற்றவரைத் திருமணம் செய்து கொள்ளும் சாதாரண நபர்களுக்கான நிதியுதவி	1) திருமணச் செலவிற்கு ரொக்கத்தொகை ரூ.25000/- 2) தேசிய சேமிப்புப் பத்திரம் .. ரூ.25000/- 3) தங்க நாணயம் .. 4 கிராம்	1) திருமணச் செலவிற்கு ரொக்கத்தொகை. ரூ.12500/- 2) தேசிய சேமிப்புப் பத்திரம் .. ரூ.12500/- 3) தங்க நாணயம் 4 கிராம்
2	ஒரு கை அல்லது கால் இல்லாதவரை திருமணம் செய்து கொள்ளும் சாதாரண நபர்களுக்கான நிதியுதவி	1) திருமணச் செலவிற்கு ரொக்கத்தொகை ரூ.25000/- 2) தேசிய சேமிப்புப் பத்திரம் .. ரூ.25000/- 3) தங்க நாணயம் .. 4 கிராம்	1) திருமணச் செலவிற்கு ரொக்கத்தொகை. ரூ.12500/- 2) தேசிய சேமிப்புப் பத்திரம் .. ரூ.12500/- 3) தங்க நாணயம் 4 கிராம்

3	காதுகேளாதோரை திருமணம் செய்து கொள்ளும் சாதாரண நபர்களுக்கான நிதியுதவி	1) திருமணச் செலவிற்கு ரொக்கத்தொகை ரூ.25000/- 2) தேசிய சேமிப்புப் பத்திரம் .. ரூ.25000/- 3) தங்க நாணயம் .. 4 கிராம்	1) திருமணச் செலவிற்கு ரொக்கத் தொகை. ரூ.12500/- 2) தேசிய சேமிப்புப் பத்திரம் .. ரூ.12500/- 3) தங்க நாணயம் 4 கிராம்
4	மாற்றுத் திறனாளியை திருமணம் செய்து கொள்ளும் மாற்றுத் திறனாளிகளுக்கான நிதியுதவி	1) திருமணச் செலவிற்கு ரொக்கத்தொகை ரூ.25000/- 2) தேசிய சேமிப்புப் பத்திரம்- ரூ.25000/- 3) தங்க நாணயம் .. 4 கிராம்	1) திருமணச் செலவிற்கு ரொக்கத் தொகை. ரூ.12500/- 2) தேசிய சேமிப்புப் பத்திரம் ரூ.12500/- 3) தங்க நாணயம் 4 கிராம்

இதுவரை இத்திட்டத்தின் கீழ் 490 பயனாளிகளே பயன்பெறும் வகையில் உச்சவரம்பு இருந்தது. இத்திட்டத்தின் கீழ் ஏராளமான விண்ணப்பங்கள் நிலுவையில் இருந்தது. இதனை ஒரு சிறப்பு நேர்வாக 2002-2003 முதல் 2011-2012ஆம் ஆண்டுவரை நிலுவையில் இருந்த 3308 விண்ணப்பங்களுக்கு திருமண நிதியுதவித் தொகையை வழங்க ரூ.6.75 கோடி கூடுதலாக நிதி ஒதுக்கீடு

வழங்கப்பட்டுள்ளது. மேலும் திருமண உதவித் தொகை பெறுவதற்காக விதித்திருந்த எண்ணிக்கை உச்சவரம்பு குறித்தான இலக்கை முழுமையாக நீக்கி உத்திரவிட்டுள்ளதன் மூலம் இனிவரும் காலங்களில் விண்ணப்பிக்கும் அனைவருக்கும் தாமதமின்றி நிதியுதவி கிடைக்க வழிவகை செய்யப்பட்டுள்ளது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 219.54 இலட்சம் ஒதுக்கீடு செய்யப்பட்டுள்ளது.

34. மனவளர்ச்சி குன்றிய ஆண்களுக்கான இல்லங்கள்:

14 வயதிற்கு மேற்பட்ட மனவளர்ச்சி குன்றிய ஆண்கள்/பெண்களை பராமரிப்பதற்கான, தொழிற்பயிற்சி வசதிகள் மற்றும் தங்கும் வசதிகளுடன் கூடிய 7 இல்லங்களை தன்னார்வ தொண்டு நிறுவனங்கள் மூலம் அரசு நடத்தி வருகிறது. மேலும் ஆண்களுக்கென தனியாக 10 இல்லங்கள், 2011-2012ஆம் ஆண்டு முதல் 1) சென்னை 2) கடலூர் 3) இராமநாதபுரம் 4) சேலம் 5) சிவகங்கை 6) தஞ்சாவூர் 7) நாமக்கல் 8) ஈரோடு 9)தூத்துக்குடி மற்றும் 10)கன்னியாகுமரி ஆகிய மாவட்டங்களில்

தொடங்கப்பட்டுள்ளன. ஒவ்வொரு இல்லத்திலும் 40 ஆண்கள் என்ற எண்ணிக்கையில் தங்கியிருந்து சில குறிப்பிட்ட பிரிவுகளில் தொழில்கள் பயில இத்திட்டம் வழி வகுக்கின்றது. இவ்வில்லங்களின் மூலம் 750 மன வளர்ச்சி குன்றியோர் பயனடைவார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 204.44 இலட்சம் ஒதுக்கீடு செய்யப்பட்டுள்ளது.

35. மனவளர்ச்சி குன்றிய பெண்களுக்கான இல்லங்கள்:
மனவளர்ச்சி குன்றிய பெண்களுக்கான 4 இல்லங்களை தன்னார்வ தொண்டு நிறுவனங்கள் மூலம் அரசு நடத்தி வருகிறது மேலும், 10 இல்லங்கள் 2011-2012ஆம் ஆண்டு முதல் 1) சென்னை 2)திண்டுக்கல் 3) கோயம்புத்தூர் 4) கிருஷ்ணகிரி 5) திருச்சி 6) திருநெல்வேலி 7) தேனி 8) திருவண்ணாமலை 9) காஞ்சிபுரம் 10) மதுரை ஆகிய மாவட்டங்களில் தொடங்கப்பட்டுள்ளன. ஒவ்வொரு இல்லத்திலும் 40 மன வளர்ச்சி குன்றிய பெண்கள் தங்கியிருந்து தொழில்கள் பயில இத்திட்டம் வழிவகுக்கிறது.

இவ்வில்லங்களின் மூலம் 520 மன வளர்ச்சி குன்றியோர் பயனடைவார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.152.08 இலட்சம் ஒதுக்கீடு செய்யப்பட்டுள்ளது.

36. அரசின் நிதி உதவியுடன் நடத்தப்படும் மனவளர்ச்சி குன்றிய குழந்தைகளுக்கான சிறப்புப் பள்ளி:

மனவளர்ச்சி குன்றிய குழந்தைகள் பயனடையும் வகையில் காட்டுமன்னார்கோவில் மற்றும் தேனி ஆகிய இடங்களில் சிறப்புப் பள்ளிகள் தன்னார்வத் தொண்டு நிறுவனங்கள் மூலம் அரசின் நிதியுதவியுடன் செயல்பட்டு வருகின்றன. இதன் மூலம் 85 மன வளர்ச்சி குன்றிய குழந்தைகள் சிறப்புக் கல்வி பெற்று வருகிறார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.45.39 இலட்சம் ஒதுக்கீடு செய்யப்பட்டுள்ளது.

37. மனவளர்ச்சி குன்றியோருக்கான சிறப்புப் பள்ளிகளில் பணிபுரியும் சிறப்பு ஆசிரியர்கள்/ தசைப் பயிற்சியாளர்களுக்கு ஊதிய மானியத் தொகை:

தொண்டு நிறுவனங்கள் நடத்தும் சிறப்புப் பள்ளிகளில் மனவளர்ச்சி குன்றியோருக்கு கல்வியும், பயிற்சியும் அளித்து வரும் சிறப்பாசிரியர்கள் மற்றும் தசைப் பயிற்சியாளர்கள் உட்பட 600 நபர்களுக்கு தொண்டு நிறுவனங்களால் வழங்கப்படும் ஊதியம் போக, அவர்களுக்கு மாதம் ஒன்றுக்கு ரூ.5,000/- அரசு சார்பில் மானியமாக வழங்கப்பட்டு வருகிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.360.00 இலட்சம் ஒதுக்கீடு செய்யப்பட்டுள்ளது.

38. மனவளர்ச்சி குன்றியோருக்கான இல்லங்களை நடத்தும் பதிவு பெற்ற அரசு சாரா தொண்டு நிறுவனங்களுக்கு நிதி உதவி:

மனவளர்ச்சி குன்றிய நபர்களை, பராமரிக்கும் தொண்டு நிறுவனங்கள் நடத்தும் சிறப்புப் பள்ளிகளுக்கு தேவைக்கேற்ப கட்டடம், கட்ட நிதியுதவி, அல்லது வாடகையும், மாணவர்களுக்கு உணவூட்டுச் செலவினம் வழங்கப்படுகின்றன. தன்னார்வ தொண்டு நிறுவனங்கள்

நடத்தும் சிறப்புப் பள்ளிகளில் பயிலும் 4245 மாற்றுத்திறனாளி மாணவ, மாணவியருக்கு உணவூட்டு மானியமும், 47 சிறப்புப் பள்ளிகளுக்கு வாடகை மானியமும், 18 சிறப்புப் பள்ளிகளுக்கு தலா ரூ.5.00 இலட்சம் வீதம் கட்டட மானியமும் 2011-2012ல் வழங்கப்பட்டது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.200.00 இலட்சம் ஒதுக்கீடு செய்யப்பட்டுள்ளது.

39. மனவளர்ச்சி குன்றிய குழந்தைகளுக்கான பகல் நேர பராமரிப்பு மையங்கள்:

தேனி மாவட்டத்தில், 90 மனவளர்ச்சி குன்றிய குழந்தைகள் பயனடையும் வகையில் 3 பகல் நேர பராமரிப்பு மையங்கள் செயல்பட்டு வருகின்றன. தமிழக அரசு வழங்கும் மானிய உதவியைக் கொண்டு, அரசு சாரா அமைப்புகள் இம்மையங்களை நடத்தி வருகின்றன.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.9.40 இலட்சம் ஒதுக்கீடு செய்யப்பட்டுள்ளது.

40. மனநோயால் பாதிக்கப்பட்டோர்களை மீட்டு மனநல மருத்துவமனைகள் மற்றும் மறுவாழ்வு இல்லங்களில் சேர்க்கும் “ மீட்புத் திட்டம்”

சாலையோரங்கள் மற்றும் இதர பொது இடங்களில் ஆதரவற்ற நிலையில் திரிந்து கொண்டிருக்கும் மன நோயாளிகளைக் கண்டறிந்து உரிய விதிமுறைகளைப் பின்பற்றி மனநல மருத்துவமனையிலோ அல்லது தொண்டு நிறுவனங்கள் மூலம் அரசால் நடத்தப்படும் மறுவாழ்வு இல்லங்களிலோ சேர்ப்பதில் உள்ள பல்வேறு நடைமுறை சிக்கல்களையும், பிரச்சனைகளையும் தீர்ப்பதற்கு ஒரு “மீட்புத் திட்டம்” வகுத்து செயல்படுத்தப்படுகிறது. மன நோயால் பாதிக்கப்பட்டோரின் நலன் காக்க இந்த “மீட்புத் திட்டம்”, அரசு சாரா தொண்டு நிறுவனங்கள் மூலம் செயல்படுத்தப்பட்டு வருகிறது. 2011-2012ஆம் ஆண்டில் 500 மனநலம் பாதிக்கப்பட்டவர்கள் மீட்கப்பட்டு மனநல மருத்துவமனைகளில் / மறுவாழ்வு இல்லங்களில் சேர்க்கப்பட்டுள்ளனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.12.40 இலட்சம் ஒதுக்கீடு செய்யப்பட்டுள்ளது.

41. மனநலம் பாதிக்கப்பட்டோர் மறுவாழ்வு இல்லங்கள் :

மனநலம் பாதிக்கப்பட்டவர்களுக்கு உணவு, தங்கும் வசதி, மருத்துவ ஆலோசனை மற்றும் மறுவாழ்வு சேவைகள் ஆகியவற்றை அளிக்கும் வகையில் மனநலம் பாதிக்கப்பட்டவர்களுக்காக மறுவாழ்வு இல்லங்கள் அமைத்து நடத்தும் தொண்டு நிறுவனங்களுக்கு நிதியுதவி அளிக்கும் வகையில் 11 மறுவாழ்வு இல்லங்களுக்கு நிதியுதவி அளிக்கப்பட்டு வருகிறது. இவ்வில்லங்கள் திருவள்ளூர், வேலூர், கடலூர், திருவாரூர், தூத்துக்குடி, இராமநாதபுரம், கோயம்புத்தூர், ஈரோடு, திருச்சிராப்பள்ளி, சேலம் மற்றும் மதுரை ஆகிய மாவட்டங்களில் தன்னார்வ தொண்டு நிறுவனங்கள் மூலம் நடத்தப்படுகின்றன. இதன் மூலம் இவ்வில்லங்களில் 530 மனநலம் பாதிக்கப்பட்டவர்கள் பயன்பெற வழி வகுக்கிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.100.00 இலட்சம் ஒதுக்கீடு செய்யப்பட்டுள்ளது.

42. தசைச்சிதைவு நோயால் பாதிக்கப்பட்டவர்களுக்கு பகல் நேர பராமரிப்பு மையங்கள்:

மரபு வழி நோய்களில் ஒன்றான தசைச்சிதைவு நோய் பாதிக்கப்பட்டவர்களின் தசைச் செயல்பாட்டை படிப்படியாக குறைத்து, அவர்களை முழுமையாக முடக்கிவிடுகிறது. இந்நோயின் தாக்கத்தை முறையான தசைப் பயிற்சியின் மூலமே கட்டுக்குள் வைக்க முடியும். எனவே இந்த நோயால் பாதிக்கப்பட்டவர்களுக்கு முறையான தசைப் பயிற்சி அளிக்கவும், ஆலோசனை வழங்கவும், பகல் நேரப் பராமரிப்பு மையங்கள் ஏற்படுத்தப்பட்டுள்ளன. சென்னை, திருச்சிராப்பள்ளி, மதுரை, கோயம்புத்தூர், திருநெல்வேலி மற்றும் வேலூர் மாவட்டங்களில் இந்த பகல் நேரப் பராமரிப்பு மையங்கள் அரசின் நிதி உதவியுடன் தனியார் தொண்டு நிறுவனங்கள் மூலம் நடத்தப்பட்டு வருகிறது. இம்மையங்கள் மூலம் 141 தசைச் சிதைவு நோயால் பாதிக்கப்பட்டவர்கள் பயன் பெற்று வருகின்றனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.38.70 இலட்சம் ஒதுக்கீடு செய்யப்பட்டுள்ளது.

43. உதவி உபகரணங்கள்:

பல்வேறு வகையில் உடல் பாதிக்கப்பட்டு தோர்ந்தெடுக்கப்பட்ட, தேவையுள்ள மாற்றுத் திறனாளிகளுக்கு, இத்துறை மூலம் கீழ்க்கண்ட உதவி உபகரணங்கள், மாற்றுத் திறனின் ஊனத்தின் தன்மை, அவயங்களின் உபயோகத்தன்மை, திறன் மற்றும் தேவைக்கேற்ப மாவட்ட மாற்றுத் திறனாளிகள் நல அலுவலகங்கள் மூலம் அளிக்கப்படுகின்றன.

வ. எண்.	உதவி உபகரணம்	பயனாளிகள்
1	மூன்று சக்கர சைக்கிள்	518
2	மடக்கு சக்கர நாற்காலி	548
3	கருப்புக் கண்ணாடி	1108
4	காதொலிக் கருவி	650
5	சூரிய ஒளியினாலி மறு செறிவூட்டக்கூடிய மின்கலன்	650
6	மடக்கு ஊன்றுகோல்	1108
7	பிரெய்ல் கைக் கடிசாரம் (ஆண் / பெண்)	988

8	கால்தாங்கி	229
9	தோள்பட்டை தாங்கி	614
10	செயற்கை அவயம்	102
11	நவீன செயற்கை அவயம்	176
12	மூளை முடக்குவாதத்தினால் பாதிக்கப்பட்டோருக்கான சிறப்பு சக்கர நாற்காலி	666
	மொத்தம்	7,357

மாற்றுத் திறனாளிகள் தங்களது உடற்குறைபாட்டை எதிர்கொண்டு, தங்களது அன்றாடப் பணிகளை தன்னிச்சையாக மேற்கொள்ள ஏதுவாக மேற்கண்ட உதவி உபகரணங்கள் வழங்கப்படுகின்றன.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.110.20 இலட்சம் ஒதுக்கீடு செய்யப்பட்டுள்ளது.

44. மாற்றுத் திறனாளிகளுக்கு பெட்ரோல் ஸ்கூட்டர்கள்:

இரு கால்களும் பாதிக்கப்பட்ட கல்வி பயிலும் மாற்றுத் திறனாளிகள், சுயவேலை புரிபவர்கள் மற்றும் பணிபுரிபவர்களுக்கு பேட்டரியால் இயங்கும் ஸ்கூட்டர்கள்

வழங்கப்பட்டுவந்தது. 2011-2012 ஆம் ஆண்டு முதல் பேட்டரியால் இயங்கும் ஸ்கூட்டர்களுக்கு பதில் பெட்ரோலால் இயங்கும் ஸ்கூட்டர்கள் வழங்கப்பட்டுவருகிறது. 2011-2012ஆம் ஆண்டு வரவு செலவு திட்டத்தில் ஒதுக்கீடு செய்யப்பட்ட ரூ.80.00 இலட்சம் போக, இத்திட்டத்திற்கு கூடுதலாக ரூ.120.00 இலட்சம் ஒதுக்கீடு செய்யப்பட்டது. இதன் மூலம் மொத்தம் 400 பயனாளிகள் பயன்பெற்றுள்ளனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 80.00 இலட்சம் ஒதுக்கீடு செய்யப்பட்டுள்ளது.

45. செவித் திறன் பாதிக்கப்பட்ட மாணவ, மாணவிகளுக்கு காதுக்குப் பின்புறம் அணியும் காதொலிக் கருவிகள்:

தற்போது செவித்திறன் பாதிக்கப்பட்ட மாணவ, மாணவிகளுக்கு உடலில் அணியும் காதொலிக் கருவிகள் மட்டுமே வழங்கப்பட்டு வந்தது. உடலில் அணியும் காதொலிக் கருவியை அணிந்துகொள்ள செவித்திறன் குறையுடைய மாணவ, மாணவிகள் தயங்குகிறார்கள். இதனால் அவர்களின் கேட்கும் திறன் பாதிக்கப்படுகிறது. எனவே, காதுக்குப் பின்னால் அணியும் காதொலிக் கருவிகள் 2011-2012ஆம்

ஆண்டில் ரூ.100.00 இலட்சம் செலவில் 1000 மாணவ, மாணவிகளுக்கு வழங்கப்படுகிறது. இத்திட்டத்தில் 6ஆம் வகுப்பு அல்லது அதற்கு மேல் பள்ளி / கல்லூரிகளில் பயிலும் மாணவ, மாணவிகள் பயன்பெறுகின்றனர்.

46. மாற்றுத் திறனாளிகளுக்கு அரசுப் பேருந்துகளில் கட்டணம் ஏதுமின்றி பயணச்சலுகை:

மாற்றுத் திறனாளிகள் பயன் பெறும் வண்ணம் அனைத்து வகை மாற்றுத் திறனாளிகளுக்கும் அரசு போக்குவரத்து கழகப் பேருந்துகளில், கட்டணம் ஏதுமின்றி பயணச் சலுகைகள் மாநில அரசால் கீழ்க்கண்டவாறு வழங்கப்படுகிறது:-

- 1) பார்வையற்றோர் அனைவரும் எவ்வித நிபந்தனையுமின்றி, தமது இருப்பிடத்திலிருந்து 100 கிலோ மீட்டர் தூரம் வரை, அரசுப் பேருந்துகளில் கட்டணம் ஏதுமின்றி பயணம் செய்ய அனுமதிக்கப்படுகின்றனர்.
- 2) ஏனைய மாற்றுத் திறனாளிகளுக்கு சில நிபந்தனைகளுக்குட்பட்டு, கல்விக் கூடம், மருத்துவமனை, தொழிற்பயிற்சி மையம் மற்றும் வேலை

செய்யும் இடத்திற்குச் சென்று வர இச்சலுகை வழங்கப்படுகிறது.

- 3) பார்வையற்றவரும், கால் பாதிக்கப்பட்டோரும், அரசு விரைவுப் பேருந்துகளில் மாநிலத்திற்குள் ஆண்டுக்கு ஒரு முறை தமது சொந்த ஊருக்குச் சென்று வர அனுமதிக்கப்படுகின்றனர்.
- 4) மனவளர்ச்சி குன்றியவர்கள், எவ்வித வருமான வரம்புமின்றி, துணையாளர் ஒருவருடன் பேருந்து பயணம் செய்ய அனுமதிக்கப்படுகின்றனர்.
- 5) அனைத்து வகை மாற்றுத் திறனாளிகளும் மாநிலத்தின் அனைத்து இடங்களுக்கும், அனைத்து போக்குவரத்துக் கழகங்களின் குளிர்சாதன வசதியுள்ள பேருந்தினைத் தவிர்த்து, பிற வகைப் பேருந்துகள் அனைத்திலும் எத்தனை முறை வேண்டுமானாலும் 75% பேருந்து கட்டணச் சலுகையுடன் சென்று வர அனுமதிக்கப்படுகின்றனர். மேலும், துணையாளரின் உதவியின்றி பயணம் செய்ய இயலாதவர்கள் 75 சதவிகித பேருந்துக் கட்டணச் சலுகையில் துணையாளருடன் செல்ல அனுமதிக்கப்படுகின்றனர்.

பேருந்து பயணச் சலுகைத் திட்டத்தின் கீழ் 10,23,752 முறைகள் பயணங்கள் மாற்றுத் திறனாளிகளால் மேற்கொள்ளப்பட்டுள்ளன.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.708.21 இலட்சம் ஒதுக்கீடு செய்யப்பட்டுள்ளது.

சுய வேலை வாய்ப்புத் திட்டங்களி:

47. சுய வேலை வாய்ப்பு:

மாற்றுத் திறனாளிகள் பெட்டிக்கடை வைத்து நடத்துவது உட்பட சுய வேலை வாய்ப்பில் ஈடுபடுவதற்காக, தேசியமயமாக்கப்பட்ட வங்கிகள் மூலம் கடன் பெற்றுக் கொள்ள இத்துறை சீரிய நடவடிக்கைகளை எடுத்து வருகிறது. ரூ.3000/- அல்லது மொத்தக் கடன் தொகையில் மூன்றில் ஒரு பங்கு இதில் எது குறைவோ, அத்தொகை மானியமாக அரசால் வழங்கப்படுகிறது. சென்னை மாநகராட்சி பகுதிகள் தவிர, இதர பொது இடங்களில், பெட்டிக் கடை வைக்க விரும்பும் மாற்றுத் திறனாளிகளுக்கு ரூ.5000/- அல்லது மொத்தக் கடன் தொகையில் மூன்றில் ஒரு பங்கு, இதில் எது குறைவோ அது பெட்டிக் கடை மானியமாக வழங்கப்படுகிறது.

இத்திட்டங்களின் கீழ் ஒவ்வொரு ஆண்டும் 1050 மாற்றுத் திறனாளிகள் பயனடைந்து வருகின்றனர்.

மேலும், மத்திய அரசின் தேசிய ஊனமுற்றோர் பொருளாதார மேம்பாட்டுக் கழகத்தினால் செயல்படுத்தப்படும் சுயவேலை வாய்ப்புத் திட்டங்கள் மூலம், மாற்றுத் திறனாளிகள் அதிக அளவில் சுய வேலைவாய்ப்பு பெற மாநில அரசு, தகுந்த நடவடிக்கைகளை மேற்கொண்டு வருகிறது. இத்திட்டத்தினை தமிழகத்தில் செயல்படுத்தவென தமிழக அரசு ரூ. 8.00 கோடிக்கான முழு அரசு உத்தரவாதத்தை வழங்கியுள்ளது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 40.50 இலட்சம் ஒதுக்கீடு செய்யப்பட்டுள்ளது.

48. பாரதப் பிரதமரின் வேலை வாய்ப்பு திட்டத்தின் கீழ் மாற்றுத் திறனாளிகள் செலுத்த வேண்டிய விளிம்புத் தொகையை 100 சதவிகிதம் அரசே செலுத்துதல்:

பாரதப் பிரதமரின் வேலை வாய்ப்பினை உருவாக்கும் திட்டம் கிராமம் மற்றும் நகர்ப்புறங்களில் சிறு, குறு தொழில்கள் தொடங்க வாய்ப்பளிக்கிறது. இத்திட்டத்தின் கீழ் உற்பத்திப் பிரிவிற்கு ரூ.25.00 இலட்சமும், வணிகம் / சேவைப் பிரிவிற்கு ரூ.10.00 இலட்சமும் அதிகபட்ச கடன் தொகையாக

அளிக்கப்படுகிறது. கடனுதவி பெறும் மாற்றுத் திறனாளி 5 சதவிகித கடன் தொகையினை விளிம்புத் தொகையாக செலுத்த வேண்டும். இந்த விளிம்புத் தொகை முழுவதும் மானியமாக அரசே செலுத்தி விடும்.

விளிம்புத் தொகை பெறும் பயனாளிகள் மாவட்ட ஆட்சியரின் தலைமையின் கீழான தேர்வுக் குழுவின் மூலம் தேர்ந்தெடுக்கப்படுவர். மாவட்ட மாற்றுத் திறனாளிகள் நல அலுவலர்கள், மாற்றுத் திறனாளிகளின் சுயதொழில் புரிய விரும்பும் விண்ணப்பங்களைப் பெற்று தேர்வுக் குழுவிற்கு பரிந்துரை செய்வர். தேர்ந்தெடுக்கப்பட்ட பயனாளிகளுக்கு 5 சதவிகித விளிம்புத் தொகை முழுவதும் சலுகையாக வழங்கப்படும். இந்த 5 சதவிகித விளிம்புத் தொகை மாவட்ட மாற்றுத் திறனாளிகள் நல அலுவலரால் பெறப்பட்டு மாவட்ட தொழில் மையம் / காதி கிராம தொழில் ஆணையம் மூலம் வழங்கப்படும். இத்திட்டத்தின் கீழ் 2011-2012 ஆம் ஆண்டில் 38 பயனாளிகள் பயனடைந்துள்ளனர்.

2012-2013ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.5.00 இலட்சம் ஒதுக்கீடு செய்யப்பட்டுள்ளது.

49. மோட்டார் பொருத்தப்பட்ட தையல் இயந்திரங்கள்:

அறிவியல் மற்றும் தொழில்நுட்பத்தில் ஏற்பட்டுள்ள வளர்ச்சியின் பொருட்டு மாற்றுத் திறனாளிகளுக்கான சுய வேலை வாய்ப்புகளை அதிகப்படுத்த கை, கால் பாதிக்கப்பட்ட மற்றும் செவித்திறன் பாதிக்கப்பட்ட 1593 மாற்றுத் திறனாளிகளுக்கு மோட்டார் பொருத்தப்பட்ட விலையில்லா தையல் இயந்திரங்கள் வழங்கப்பட்டு வருகிறது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.73.85 இலட்சம் ஒதுக்கீடு செய்யப்பட்டுள்ளது.

50. மாற்றுத் திறனாளிகள் மறுவாழ்வுக்கான “வழிகாட்டும் திட்டம்”:

மாற்றுத்திறனாளிகளுக்கு நல்ல மறுவாழ்வு அளிப்பதே இத்திட்டத்தின் நோக்கமாகும். இத்திட்டம் 32 மாவட்டங்களிலும் அரசு சாரா தொண்டு நிறுவனங்கள் மூலம் நடைமுறைப்படுத்தப்படுகிறது. ஒவ்வொரு கிராம பஞ்சாயத்திலும் ஒரு மாற்றுத்திறனாளி நலப்பணியாளரும், மற்ற இடங்களில் 6000 மக்கள் தொகை கொண்ட இடங்களில் ஒரு மாற்றுத்திறனாளி நலப்பணியாளரும், ஒரு லட்சம்

மக்கள் தொகை கொண்ட இடங்களில் ஒரு மாற்றுத்திறனாளி ஒருங்கிணைப்பாளரும் நியமிக்கப்படுகின்றனர். மாற்றுத்திறனாளிகளுக்கு, அரசு திட்டங்கள் பற்றிய விழிப்புணர்வை ஏற்படுத்துவதும், மாற்றுத்திறனாளிகளை கண்டறிவதும் அவர்களுக்கு தேவையான சேவைகளை செய்வதும் மாற்றுத்திறனாளி நலப்பணியாளருக்கும், மாற்றுத்திறனாளி ஒருங்கிணைப்பாளருக்கும் வழங்கப்பட்ட பணிகளாகும்.

17,053 மாற்றுத்திறனாளி நலப்பணியாளர்கள் மற்றும் 629 மாற்றுத்திறனாளி ஒருங்கிணைப்பாளர்கள் ஆகியோர் தொண்டு நிறுவனங்கள் மூலம் பணியமர்த்தப்பட்டுள்ளனர்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 150.43 இலட்சம் ஒதுக்கீடு செய்யப்பட்டுள்ளது.

51. துயர் உறுவோர் நிவாரண நிதி :

வன்முறைகளால் பாதிக்கப்பட்டு மரணம் அடைந்த மாற்றுத்திறனாளியின் வாரிசுதாரர், கற்பழிப்பு, படுகாயம் ஆகியவற்றினால் பாதிக்கப்பட்ட மாற்றுத்திறனாளிகள் இத்திட்டத்தில் பயனடையலாம். இதற்காக “குற்ற செயல்களால்

பாதிக்கப்பட்ட மாற்றுத்திறனாளிகளுக்கான துயர் உறுவோர் நிவாரண நிதி” துவக்கப்பட்டு, அதற்காக ஒவ்வொரு மாவட்டத்திற்கும் ரூபாய் ஒரு இலட்சம் நிதி ஒதுக்கீடு செய்யப்பட்டுள்ளது.

பாதிக்கப்பட்ட மாற்றுத்திறனாளியின் வாரிசுதாரருக்கு ரூ.10,000/-மும் படுகாயம் அடைந்து பாதிக்கப்பட்ட மாற்றுத்திறனாளிகளுக்கு ரூ.5000/-மும், கற்பழிப்பு போன்ற குற்றங்களினால் பாதிக்கப்பட்ட மாற்றுத்திறனாளிகளுக்கு ரூ.5000/-மும் வழங்கப்படுகிறது.

அ) வழக்குகள் நடக்கும் போது மாற்றுத்திறனாளிக்கு நாள் ஒன்றுக்கு ரூ.200/-ம், ஒரு வழக்குக்கு அதிக பட்சமாக ரூ.2000/-மும் உதவித்தொகையாக வழங்கப்படும்.

ஆ) மாற்றுத்திறனாளிக்காக இலவச சட்ட உதவி செய்யும் வழக்கறிஞருக்கு வழக்கிற்காக நீதிமன்றம் வரும் காலங்களில் நாளொன்றுக்கு பயணப்படியாக ரூ.500/-ம், நாளொன்றுக்கு வழக்கு கேட்புக் கட்டணமாக ரூ.300/-ம் வழங்கப்படுகிறது.

இ) செவித்திறன் பாதிக்கப்பட்ட மற்றும் பேச இயலாத மாற்றுத்திறனாளிகளுக்கு நீதி மன்றம் / காவல்நிலையம் ஆகியவற்றில் விசாரணை செய்யப்படும் போது சிறப்புப் பள்ளி ஆசிரியர்கள் சைகை மொழி பெயர்ப்பாளர்களாக நியமனம் செய்யப்படுகின்றனர். சைகை மொழி பெயர்ப்பு செய்பவருக்கு மொழி பெயர்ப்பு படியாக நாளொன்றுக்கு ரூ.300/- (இதர படிகள் தவிர) வழங்கப்படுகிறது.

ஒவ்வொரு மாவட்டத்திலும் “குற்ற செயல்களால் பாதிக்கப்பட்ட மாற்றுத் திறனாளிகளுக்கான துயர் உறுவோர் நிவாரண நிதி” துவக்கப்பட்டுள்ளது. இந்நிதியை கையாள்வதற்கு மாவட்ட ஆட்சித்தலைவர் தலைவராகவும், மாவட்ட காவல் கண்காணிப்பாளர்/ மாநகர காவல் ஆணையர் மற்றும் மாவட்ட மாற்றுத்திறனாளிகள் நல அலுவலர் ஆகியோர் உறுப்பினராகவும் செயல்படுவர்.

52. தமிழ்நாடு மாற்றுத் திறனாளிகள் நல வாரியம்:

தமிழக சட்டப் பேரவையின் ஒப்புதலுடன் 2007ஆம் ஆண்டு தமிழ்நாடு மாற்றுத் திறனாளிகள் நல வாரியம் அமைக்கப்பட்டது.

மாற்றுத் திறனாளிகள் நல வாரியத்தின் மூலம் கீழ்க்குறிப்பிட்ட சமூக பாதுகாப்பு மற்றும் நலத் திட்ட உதவிகள் மாற்றுத் திறனாளிகளுக்கு வழங்கப்பட்டு வருகிறது:

(1)	தனி நபர் விபத்து நிவாரணம்		
	இத்திட்டத்தின் கீழ் வழங்கப்படும் நிவாரணம் பின்வருமாறு:		
(அ)	இறப்பு		ரூ. 1,00,000/-
(ஆ)	கை அல்லது கால் இழப்பு அல்லது முழுமையான செயலிழப்பு		ரூ. 1,00,000/-
(இ)	ஒரு கை அல்லது ஒரு கால் அல்லது ஒரு கண் பார்வையில் இழப்பு அல்லது முழுமையான செயலிழப்பு		ரூ. 50,000/-
(ஈ)	நிரந்தரம், மொத்த ஊனம் ('ஆ' அல்லது 'இ' தவிர்த்து)		ரூ. 25,000/-
(2)	மாற்றுத் திறனாளி நபருக்கான இறுதிச் சடங்கிற்கு		ரூ. 2,000/-
(3)	மாற்றுத் திறனாளி நபரின் இயற்கை மரணத்திற்கு		ரூ. 15,000/-
(4)	மாற்றுத் திறனாளியின் மகன் அல்லது மகள் கல்வி பயில உதவித் தொகை		
(அ)	(i)	விண்ணப்பதாரரின் 10 ஆம் வகுப்பு பயிலும் மகளுக்கு	ரூ. 1,000/-
	(ii)	விண்ணப்பதாரரின் 10 ஆம் வகுப்பு பயின்று, தேறிய மகன் அல்லது மகளுக்கு	ரூ. 1,000/-

(ஆ)	(i)	விண்ணப்பதாரரின் +1 வகுப்பு பயிலும் மகளுக்கு	ரூ. 1,000/-
(இ)	(i)	விண்ணப்பதாரரின் +2 பயிலும் மகளுக்கு	ரூ. 1,500/-
	(ii)	விண்ணப்பதாரரின் +2 தேர்வு தேறிய மகன் அல்லது மகளுக்கு	ரூ. 1,500/-
(ஈ)	(i)	விண்ணப்பதாரரின் முறையான பட்டப் படிப்பு பயின்று வரும் மகன் அல்லது மகளுக்கு ஒவ்வொரு கல்வி ஆண்டிற்கும்	ரூ. 1,500/-
	(ii)	விண்ணப்பதாரரின் மகன் அல்லது மகள் விடுதியில் தங்கிப்படித்தால்	ரூ. 1,750/-
	(iii)	விண்ணப்பதாரரின் முறையான பட்ட மேற்படிப்பு பயின்று வரும் மகன் அல்லது மகளுக்கு ஒவ்வொரு கல்வி ஆண்டிற்கும்	ரூ. 2,000/-
	(iv)	விண்ணப்பதாரரின் மகன் அல்லது மகள் விடுதியில் தங்கிப்படித்தால்	ரூ. 3,000/-

(உ)	(i)	விண்ணப்பதாரரின் மகன் அல்லது மகள் சட்டம் அல்லது பொறியியல் அல்லது மருத்துவம் அல்லது கால்நடை அறிவியல் அல்லது தொடர்பான தொழிற்கல்விப் படிப்புகள் ஒவ்வொரு கல்வியாண்டிற்கும்	ரூ. 2,000/-
	(ii)	விண்ணப்பதாரரின் மகன் அல்லது மகள் விடுதியில் தங்கிப் படித்தால்	ரூ. 4,000/-
	(iii)	விண்ணப்பதாரரின் மகன் அல்லது மகள் தொழிற்கல்வி, பட்ட மேற்படிப்பு படிக்க ஒவ்வொரு கல்வி ஆண்டிற்கும்	ரூ. 4,000/-
	(iv)	விண்ணப்பதாரரின் மகன் அல்லது மகள் விடுதியில் தங்கிப்படித்தால்	ரூ. 6,000/-
	(ஊ)	(i)	விண்ணப்பதாரரின் மகன் அல்லது மகள் தொழிற்பயிற்சி நிலையம் அல்லது பாலிடெக்னிக்குகளில் படிக்க ஒவ்வொரு கல்வி ஆண்டிற்கும்

	(ii)	விண்ணப்பதாரரின் மகன் அல்லது மகள் விடுதியில் தங்கிப்படித்தால்	ரூ. 1,200/-
(5)		திருமண உதவித் தொகை கணவன் அல்லது மனைவி இருவரும் விண்ணப்பித்தாலும் ஒருவருக்கு மட்டுமே இவ்வதவி வழங்கப்படும்.	ரூ. 2,000/-
(6)		வாரியத்தின் பெண் உறுப்பினர்களுக்கு பிரசவம் அல்லது கருச்சிதைவு அல்லது கருக்கலைப்புக்கு நிதியுதவி	
	1.	மகப்பேறு	ரூ. 6,000/- (ரூ.1000/- வீதம் 6 மாதங்களுக்கு)
	2.	கருச்சிதைவு	ரூ. 3,000/-
	3.	கருக்கலைப்பு	ரூ. 3,000/-
(7)		மாற்றுத் திறனாளிகளுக்கு மூக்குக் கண்ணாடி வாங்க நிதியுதவி	ரூ. 500/-

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 100.00 இலட்சம் ஒதுக்கீடு செய்யப்பட்டுள்ளது.

53. சர்வதேச மாற்றுத் திறனாளிகள் நாள்:

ஐக்கிய நாடுகள் சபையின் தீர்மானத்தின்படி, ஒவ்வொரு ஆண்டும் டிசம்பர் திங்கள் 3ஆம் நாள் “சர்வதேச மாற்றுத் திறனாளிகள் நாளாக” மாநில அரசால்

கடைப்பிடிக்கப்பட்டு வருகிறது. மாற்றுத் திறனாளிகளின் கலை மற்றும் விளையாட்டுத் திறமைகளை வெளிக்கொணர்ந்து ஊக்குவிப்பதே, இந்த நாளைக் கடைப்பிடிப்பதன் முக்கிய நோக்கமாகும். சர்வதேச மாற்றுத் திறனாளிகள் நாளை முன்னிட்டு, மாற்றுத் திறன் படைத்த குழந்தைகளுக்காக மாநில அளவிலான விளையாட்டுப் போட்டிகள் நடத்தப்படுகின்றன. இப்போட்டிகளில் அனைத்து மாவட்டங்களிலிருந்தும் சுமார் 5000 மாற்றுத்திறன் படைத்த குழந்தைகள் கலந்து கொள்கின்றனர். பல்வேறு வகையான விளையாட்டுப் போட்டிகள் நடத்தப்பட்டு, வெற்றி பெற்றவர்களுக்குப் பரிசுகளும் மற்றவர்களுக்கு பங்கேற்புச் சான்றிதழ்களும் வழங்கப்படுகின்றன. டிசம்பர் 3-ஆம் நாளன்று மாற்றுத் திறன் படைத்த குழந்தைகளின் கலை நிகழ்ச்சிகள் நடத்தப்படுகின்றன. இவ்விழாவில் மாற்றுத் திறனாளிகளுக்கு சிறந்த வேலை வாய்ப்பு அளித்தவர், சிறந்த சமூகப் பணியாளர், சிறந்த பணியாளர், சிறந்த ஆசிரியர் மற்றும் சிறந்த நிறுவனத்திற்கான மாநில விருதுகள் மாற்றுத் திறனாளிகளுக்கு சிறந்த சேவை புரிந்ததற்காக வழங்கப்படுகின்றன. இந்நிகழ்ச்சியில் மாற்றுத் திறனாளிகளுக்கு உதவி உபகரணங்களும்

வழங்கப்படுகின்றன. அரசு / அரசு நிதி உதவி பெறும் நிறுவனங்களில் பணிபுரியும் மாற்றுத் திறனாளிகள் சர்வதேச மாற்றுத் திறனாளிகள் தினத்தை கொண்டாடுவதற்காக சிறப்பு தற்செயல் விடுப்பு வழங்கி ஆணையிட்டுள்ளது. இச்சலுகை அனைத்து போக்குவரத்துக் கழகங்களில் பணி புரியும் மாற்றுத் திறனாளி பணியாளர்களுக்கும் நீட்டித்து வழங்கப்பட்டுள்ளது.

சர்வதேச மாற்றுத் திறனாளிகள் நாளன்று (டிசம்பர் மாதம் 3ம் தேதி) வழங்கப்படும் மாநில விருதுகள் விவரம்:

வ. எண்.	விருதின் வகை	விருது விவரம்
1	மாற்றுத் திறனாளிகளுக்கு வேலை வாய்ப்பு அளித்த தொழிலதிபர்	10 கிராம் எடையுள்ள தங்கப் பதக்கம் மற்றும் சான்றிதழ்
2	மாற்றுத் திறனாளிகளில் மிகச் சிறந்த பணியாளர்	10 கிராம் எடையுள்ள தங்கப் பதக்கம் மற்றும் சான்றிதழ்
3	மாற்றுத் திறனாளிகளுக்கு கல்வி கற்பிப்பதில் மிகச் சிறந்த ஆசிரியர்	10 கிராம் எடையுள்ள தங்கப் பதக்கம் மற்றும் சான்றிதழ்
4	சிறந்த தொண்டு நிறுவனம் (மாற்றுத் திறனாளிகள் நலன்)	10 கிராம் எடையுள்ள தங்கப் பதக்கம் மற்றும் சான்றிதழ்

5	சிறந்த தொண்டு நிறுவனம் (அவைவருக்கும் கல்வித் திட்டம்	10 கிராம் எடையுள்ள தங்கப் பதக்கம் மற்றும் சான்றிதழ்
---	--	---

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.7.00 இலட்சம் ஒதுக்கீடு செய்யப்பட்டுள்ளது.

54. மாநில விருதுகள்:

மாற்றுத் திறனாளிகளுக்கான சேவையில் ஈடுபட்டுள்ள நபர்களைப் பாராட்டி, ஊக்கப்படுத்தும் நோக்கத்துடன் மாநில அரசால் சுதந்திர தினத்தன்றும், கீழ்க்கண்ட மாநில விருதுகள் வழங்கப்படுகின்றன.

சுதந்திரத் திருநாள் அன்று வழங்கப்படும் மாநில விருதுகள் விவரம்.

வ. எண்.	விருதின் வகை	விருது விவரம்
1	மாற்றுத் திறனாளிகளுக்கு மிக அதிக அளவில் வேலை வாய்ப்பு அளித்த தனியார் நிறுவனம்	10 கிராம் எடையுள்ள தங்கப் பதக்கம் மற்றும் சான்றிதழ்
2	மாற்றுத் திறனாளிகளுக்கு சேவை செய்யும் சிறந்த நிறுவனம்	10 கிராம் எடையுள்ள தங்கப் பதக்கம், சான்றிதழ் மற்றும் ரூ.50,000/- ரொக்கப் பரிசு

3	மாற்றுத் திறனாளிகளுக்கு சேவைபுரிந்த சிறந்த சமூகப் பணியாளர்	10 கிராம் எடையுள்ள தங்கப் பதக்கம் மற்றும் சான்றிதழ்
4	மாற்றுத் திறனாளிகளுக்கு சேவைபுரிந்த சிறந்த மருத்துவர்	10 கிராம் எடையுள்ள தங்கப் பதக்கம் மற்றும் சான்றிதழ்
5	மாற்றுத் திறனாளிகள் நலனுக்காக அரும் பணியாற்றிய சிறந்த மாவட்ட ஆட்சித் தலைவர்	10 கிராம் எடையுள்ள தங்கப் பதக்கம், ரூ.25,000/- ரொக்கப் பரிசு மற்றும் சான்றிதழ்
6	சிறந்த மாவட்ட மாற்றுத் திறனாளிகள் நல அலுவலர்	10 கிராம் எடையுள்ள தங்கப் பதக்கம் மற்றும் சான்றிதழ்
7	சிறந்த மாவட்ட மத்திய கூட்டுறவு வங்கி	10 கிராம் எடையுள்ள தங்கப் பதக்கம் மற்றும் சான்றிதழ்

2012-13ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.2.86 இலட்சம் ஒதுக்கீடு செய்யப்பட்டுள்ளது.

55. தேசிய விருதுகள்:

ஒவ்வொரு ஆண்டும் டிசம்பர் திங்கள் 3ஆம் நாள் சர்வதேச மாற்றுத் திறனாளிகள் நாள் விழாவின் போது மத்திய அரசின் சமூக நீதி மற்றும் அதிகாரம் வழங்கும் அமைச்சகம் மூலம், தேசிய விருதுகள் வழங்கப்படுகின்றன.

சிறந்த மாற்றுத் திறன் படைத்த பணியாளர், தொழிலதிபர், பணியமர்த்தும் அலுவலர், தொண்டு நிறுவனம், தனி நபர், தனித்திறன் பெற்ற மாற்றுத் திறனாளி, தனித்திறன் பெற்ற மாற்றுத் திறன் குழந்தைகள், முன்னோடி மாற்றுத் திறனாளி, மாற்றுத் திறனாளிகளுக்கு தடையற்ற சூழ்நிலையை ஏற்படுத்தும் நிறுவனம், சிறந்த பிரெய்ல் அச்சகம், தேசிய மாற்றுத் திறனாளிகள் பொருளாதார மேம்பாட்டுக் கழக திட்டத்தினை செயல்படுத்தும் நிறுவனம் மற்றும் மாற்றுத் திறனாளிகள் பயன்படுத்தும் வகையிலான சிறந்த தொழில் நுட்பங்கள் ஆகிய பிரிவுகளில் தேசிய விருதுகள் வழங்கப்படுகின்றன. சமூக நீதி மற்றும் அதிகாரம் வழங்கும் அமைச்சகம், ஒவ்வொரு ஆண்டும், 13 பிரிவுகளில், 70 தேசிய விருதுகளை வழங்குகிறது.

56. அரசு மறுவாழ்வு இல்லங்கள்

தொழுநோயினால் பாதிக்கப்பட்ட நபர்களுக்கு 10 அரசு மறுவாழ்வு இல்லங்கள் இயங்கி வருகின்றன. தொழுநோயால் அவதியுறும் நோயாளிகளுக்கு மருத்துவ உதவி மற்றும் மறுவாழ்வு உதவிகள் கீழ்காணும் அரசு மறுவாழ்வு இல்லங்கள் மூலம் வழங்கப்பட்டு வருகின்றன.

வ. எண்

அரசு மறுவாழ்வு இல்லம்

1. பரனூர், காஞ்சிபுரம் மாவட்டம்
2. உளுந்தூர்பேட்டை,
விழுப்புரம் மாவட்டம்
3. பர்கூர், கிருஷ்ணகிரி மாவட்டம்
4. புதுக்கோட்டை,
புதுக்கோட்டை மாவட்டம்
5. மனையேறிப்பட்டி, தஞ்சாவூர் மாவட்டம்
6. யா.புதுப்பட்டி, மதுரை மாவட்டம்
7. மல்லவாடி,
திருவண்ணாமலை மாவட்டம்
8. செல்லியம்பட்டி, தருமபுரி மாவட்டம்
9. தேவியாக்குறிச்சி, சேலம் மாவட்டம்
10. விண்ணப்பள்ளி, ஈரோடு மாவட்டம்

ஒவ்வொரு அரசு மறுவாழ்வு இல்லத்திலும் 400 பெரியவர்கள் மற்றும் 25 சிறார்கள் சேர்க்க அனுமதிக்கப்பட்டுள்ளனர். தொழுநோயால் பாதிக்கப்பட்டு, தானாக சேர முன் வரும் நோயாளிகள் அவர்களுடைய நோயின் தன்மையை மருத்துவர் உறுதிப்படுத்திய பின், இல்லங்களில் சேருவதற்கு அனுமதிக்கப்படுகின்றனர். உளுந்தூர்பேட்டை அரசு மறுவாழ்வு இல்லத்தில் நீதி

மன்றத்தால் தண்டிக்கப்பட்ட, தொழுநோய் பிச்சைக்காரர்கள் தங்க அனுமதிக்கப்படுகின்றனர். நோயாளிகள் அவர்களுடைய குடும்ப உறுப்பினர்களுடன் சேர்த்துக் கொள்ளப்படுகிறார்கள். இல்லங்களில் தங்குவோர் முழுமையாக குணப்படுத்தப்பட்ட நிலையிலோ அல்லது அவர்களின் மீதான ஒழுங்கு நடவடிக்கை காரணமாகவோ இல்லத்திலிருந்து விடுவிக்கப்படுகின்றனர்.

இல்லவாசிகளுக்கு தங்கும் வசதி, உணவு, உடை, மருத்துவ வசதி, ஆகியவற்றுடன் பொழுதுபோக்கு வசதிகளான விளையாட்டு, நூலகம், இசைக் கருவிகள் மற்றும் தொலைக்காட்சிப் பெட்டி ஆகியவை செய்து தரப்பட்டுள்ளன. உடற்தகுதி உள்ள இல்லவாசிகளுக்கு பாய் முடைதல், துணி நெய்தல், தையல் மற்றும் காலணிகள் தயாரித்தலில் பயிற்சி அளிக்கப்படுகிறது. அவர்கள் உற்பத்தி செய்யும் பொருட்களுக்கு ஏற்ப ஊதியம் வழங்கப்படுகிறது.

இல்லவாசிகளுக்கு தற்போது நாளொன்றுக்கு பெரியவர்களுக்கு ரூ.25/- செலவிலும், குழந்தைகளுக்கு ரூ.15/- செலவிலும் உணவு வழங்கப்படுகிறது. சிறப்பு விழா நாட்களான பொங்கல், தீபாவளி மற்றும் காந்தி ஜெயந்தி ஆகிய தினங்களில் நபர் ஒன்றுக்கு கூடுதலாக ரூ.5/- செலவில் சிறப்பு

உணவு வழங்கப்படுகிறது. ஒவ்வொரு இல்லவாசிக்கும் ஆண்டுக்கு இரண்டு இணை உடைகளுடன், பொங்கல் அன்று வேட்டி/சேலைகளும் வழங்கப்படுகின்றன. ஒவ்வொரு ஆண்டும் பாய்கள் மற்றும் நுண்ணிய துளை ரப்பர் காலணிகள் வழங்கப்படுகின்றன. தட்டுகள் மற்றும் குவளைகள் 5 ஆண்டுகளுக்கு ஒரு முறையும், போர்வைகள் 3 ஆண்டுகளுக்கு ஒருமுறையும் வழங்கப்படுகின்றன. 1 ஆம் வகுப்பு முதல் 12 ஆம் வகுப்பு வரை பயிலும், இல்லவாசிகளின் குழந்தைகளுக்கு பாடப்புத்தகங்களும், நோட்டு புத்தகங்களும் வழங்கப்படுகின்றன.

இல்லவாசிகளுக்கு மருத்துவ அலுவலர்களின் மூலம் மருத்துவ வசதிகள் அளிக்கப்படுகின்றன. ஒவ்வொரு இல்லத்திற்கும் கீழ் குறிப்பிட்டுள்ளவாறு நிதி ஒதுக்கீடு செய்யப்படுகிறது:-

வ. எண்	விவரம்	செலவினம் ஆண்டு ஒன்றிக்கு
1.	பிரத்யேகமான காலணிகள் மற்றும் செயற்கை கால் அவயவங்கள் (தேவை உள்ளவர்களுக்கு மட்டும்)	ரூ. 1000/-
2.	மூக்குக் கண்ணாடி வாங்குவதற்கு	ரூ. 2000/-

3.	பற்பொடி மற்றும் பல்துலக்கும் பிரஷ் வாங்குவதற்கு	ரூ. 2500/-
4.	விளையாட்டுச் சாதனங்கள்	ரூ. 1200/-
5.	இசைக்கருவிகள்	ரூ. 400/-
6.	ஈமச் சடங்கு செலவினத்திற்கு	ரூ. 500/-

பரனூர், மதுரை மற்றும் புதுக்கோட்டை ஆகிய 3 இடங்களில் இயங்கிவரும் அரசு மறுவாழ்வு இல்லங்களின் கட்டடங்கள் மிகமோசமான நிலையில் இருப்பதை அறிந்த மாண்புமிகு தமிழக முதலமைச்சர் அவர்கள், இவ்விடங்களில் புதிய கட்டடங்கள் கட்ட ரூ. 522 இலட்சம் ஒதுக்கீடு செய்து ஆணை பிறப்பித்துள்ளார்கள்.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ.768.57 இலட்சம் ஒதுக்கீடு செய்யப்பட்டுள்ளது.

57. இரவலர்கள் பராமரிப்பு இல்லம், மேல்பாக்கம்:

தமிழ்நாட்டில் பிச்சை எடுப்பதைத் தடுக்கும் சட்டம் 1945-ஆம் ஆண்டு இயற்றப்பட்டது. மேல்பாக்கத்திலுள்ள அரசு ஏழைகள் பராமரிப்பு இல்லம் 950 நபர்கள் தங்கும் வகையில்

(ஆண்கள் 770 மற்றும் பெண்கள் 180) 1.3.1954 அன்று தொடங்கப்பட்டது. இச்சட்டத்தின் கீழ் நீதித்துறை நடுவர் மூலமாக தண்டிக்கப்பட்ட பிச்சைக்காரர்கள், இந்த இல்லத்தில் தங்க வைக்கப்படுகின்றனர். அவர்களுக்கு இவ்வில்லத்தில் உணவு, தங்குமிடம், உடை, மருத்துவ வசதி அளிக்கப்பட்டு நெசவு, தச்சு, மண்பாண்டத் தொழில் மற்றும் தையல் போன்ற பல்வேறு தொழிலாளிகளில் பயிற்சி அளிக்கப்படுகின்றது.

மேலும், இல்லத்திலுள்ள ஆண்களுக்கு ஆண்டொன்றுக்கு இரண்டு துண்டுகள், இரண்டு சட்டைகள் மற்றும் இரண்டு கால் சட்டைகளும், பெண்களுக்கு ஆண்டொன்றுக்கு இரண்டு சேலைகள் மற்றும் இரண்டு ரவிக்கைகளி் வழங்கப்படுகின்றன. இவற்றைத் தவிர, பொங்கல் நாளன்று வேட்டி / சேலைகளும் வழங்கப்படுகின்றன. ஒவ்வொரு இல்லவாசிக்கும், பாய், படுக்கை விரிப்பு, தட்டு, குவளைகள், தேங்காய் எண்ணெய் ஆகியவை வழங்கப்படுகின்றன. இவர்கள் தண்டனைக் காலம் முடிந்தவுடன், சொந்த ஊருக்குத் திருப்பி அனுப்பப்படுகின்றனர்.

மாண்புமிகு தமிழக முதலமைச்சர் அவர்கள் உத்தரவின்படி இவ்வில்லத்திற்கு சுற்றுச் சுவர் கட்ட ரூ. 36 இலட்சம் ஒதுக்கீடு செய்யப்பட்டுள்ளது.

2012-2013 ஆம் ஆண்டிற்கான வரவு செலவு திட்ட மதிப்பீட்டில் இத்திட்டத்திற்கென ரூ. 67.45 இலட்சம் ஒதுக்கீடு செய்யப்பட்டுள்ளது.

பா. வளர்மதி
சமூக நலத்துறை அமைச்சர்

இணைப்பு
பகுதி - 2 புதிய திட்டங்கள்
2012-2013

வ. எண்.	திட்டத்தின் பெயர்	ஒதுக்கீடு (ரூபாய் இலட்சத்தில்)
I	தலைமைச் செயலகத் துறை	
1	மாற்றுத் திறனாளிகள் நலத் துறையில் அரசு துணை செயலாளர் மற்றும் அரசு சார்புச் செயலாளர் அவர்களின் அறைகளுக்கு அறைகலன்கள் வாங்குதல், அரசு துணைச் செயலாளர் அறையில் பணிபுரியும் நேர்முக எழுத்தருக்கு புதிதாக ஒரு கணினி மற்றும் மாற்றுத் திறனாளிகள் நலத் துறையில் உள்ள அனைத்துப் பிரிவுகளின் தேவைக்காக ஒரு நகலெடுக்கும் இயந்திரம் (Photo Copier Machine) மற்றும் ஒரு படியெடுப்புப் பொறி (Duplicator) வாங்குதல்	6.69
II	மாற்றுத் திறனாளிகளுக்கான மாநில ஆணையரகம்	
1	பூவிருந்தவல்லியில் வேலை பார்க்கும் மாற்றுத் திறனாளிகளுக்காக விடுதி கட்டுதல்	80.00
2	திருச்சிராப்பள்ளியில் தொண்டு நிறுவனம் மூலம், வெளி நிறுவனத்தின் மூலம் (Outsourcing) மண்டல மாநில வள மற்றும் பயிற்சி மையம் துவக்குதல்.	60.51

3	தாம்பரம் சானடோரியத்தில் அமைந்துள்ள மன வளர்ச்சி குன்றியோருக்கான அரசு நிறுவனத்திற்கு தொழிற் பயிற்சி பிரிவிற்சாக கூடுதல் வகுப்பறைகள் கட்டுதல்.	60.00
4	கோயம்புத்தூர் மற்றும் திருச்சி மாவட்டத்தில் செவித் திறன் குறையுடைய மாற்றுத் திறனாளிகளுக்கான மண்டல பரிசோதனை மையம்	39.00
5	மாநில வளம் மற்றும் பயிற்சி மையத்தில் ஆரம்ப நிலை பயிற்சி மையங்களுக்கான கூடுதல் வகுப்பறைகள் கட்டுதல்	28.80
6	சூரிய ஒளியின் மூலம் தண்ணீரை சூடேற்றும் கருவியினை அனைத்து அரசு சிறப்புப் பள்ளிகளுக்கும் வழங்குதல்	15.00
7	மாற்றுத் திறனாளிகளுக்கான மாநில ஆணையர் அவர்களின் பயன்பாட்டிற்கு புதிய கார் வாங்குதல்	10.00
	மொத்தம்	300.00